

भारत और पाकिस्तान के बीच “अन डिक्लेयर्ड वॉर” शुरू

पाकिस्तान ने भारत के 15 शहरों के सैन्य ठिकानों पर हमला किया | अमेरिका चाहता है पाकिस्तान के आर्मी चीफ आसिफ मुनीर को तुरंत हटाया जाए

भारतीय सेना ने हमले का जवाब उसी श्रेणी और तीव्रता से दिया

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 8 मई। दोनों देशों के बीच सशस्त्र बलों की गतिविधियों में वृद्धि के संकेतों के बीच, पाकिस्तान ने पंजाब के पठानकोट के अलावा, जम्मू और कश्मीर के सांबा और अन्य क्षेत्रों में भारी गोलाबारी शुरू कर दी है।

■ पाकिस्तान ने जिन 15 शहरों के सैन्य ठिकानों का टारगैट करने का प्रयास किया, उनमें श्रीनगर, पठानकोट, अमृतसर, लुधियाना, चंडीगढ़, बीकानेर, बाइमेर, भुज आदि शामिल थे।

■ रात 9 बजे जम्मू में धमाकों की आवाज़ सुनाई दी, उसके बाद सायरन बजे और ब्लैक आउट घोषित कर दिया गया। हमला खबर मिलने तक जारी रहा।

पाकिस्तान ने 15 भारतीय शहरों को लक्षित करने के अपने विफल प्रयास के कुछ घंटे बाद, जम्मू और कश्मीर के कुछ हिस्सों पर हमला किया, जबकि सीमावर्ती क्षेत्र में सांबा, पुंछ और अन्य क्षेत्रों में भारी गोलाबारी हो रही है, जम्मू पर मिसाइलों और ड्रोन के जरिए हमला



जैसलमेर में भी पाकिस्तान ने ड्रोन व मिसाइल हमले किये। ये तस्वीरें जैसलमेर में हुए हमले के वीडियो से निकाली गई हैं, जिनमें पाकिस्तानी मिसाइल व ड्रोनों को भारतीय एयर डिफेंस सिस्टम के द्वारा धमाके के साथ ध्वस्त करते हुए देखा जा सकता है।



अमेरिका का कहना है मुनीर हार्डलाइनर हैं और आज उभरे युद्ध के हालात के लिए वे ही जिम्मेवार हैं

-रेणु मित्तल-
-राष्ट्रदूत दिल्ली ब्यूरो-
नई दिल्ली, 8 मई। भारत और पाकिस्तान के बीच टकराव इतना बढ़ गया है कि पाकिस्तान में भारत पर हमला करने का दबाव बढ़ता जा रहा है, और आज रात पाकिस्तान भारत के कुछ

प्रणाली के साथ उनके मिसाइलों को नष्ट कर दिया है। ज्ञातव्य है कि अमेरिका ने इस मिसाइल रक्षा प्रणाली की खरीद का विरोध किया। प्रतिशोध में भारत ने रावलपिंडी स्टेडियम पर हमला किया, जहां के अंतर्राष्ट्रीय मैच होने वाला था लेकिन इस

■ भारत सरकार का साफ कहना है कि पहलगाम में हुई हत्याएं उकसाने वाली हरकत थी, भारत तो सिर्फ उसका जवाब दे रहा है।

■ कहा जा रहा है कि कश्मीर के मुसलमानों के बारे में मुनीर की हेट स्पीच के बाद ही 22 अप्रैल को पहलगाम में आतंकी घटना हुई थी, जिसमें 26 भारतीय मारे गए थे।

प्रमुख स्थानों पर हमला करने की कोशिश कर सकता है। भारत ने पाकिस्तान द्वारा 15 प्रमुख भारतीय स्थानों पर हमला करने के प्रयासों को नाकाम कर दिया है, और रुस से प्राप्त एस-400 मिसाइल रक्षा

पाक प्रधानमंत्री आवास के पास धमाका

नई दिल्ली, 8 मई। भारत-पाकिस्तान में बढ़ते तनाव के बीच बड़ी खबर आई है। जानकारी के मुताबिक, पाकिस्तानी प्रधानमंत्री शहबाज शरीफ के आवास से कुछ किमी दूर ही बड़ा धमाका हुआ है।

भारतीय सेना के ऑपरेशन सिंदूर की कार्रवाई के बाद पाकिस्तान बोखला गया है। पाकिस्तान ने राजस्थान, जम्मू समेत कई जगह पर ड्रोन और मिसाइल हमले किए, लेकिन भारतीय एयर डिफेंस ने उसके हमले नाकाम कर दिए। वहीं, एलओसी पर भी भारतीय सेना मुंहतोड़ जवाब दे रही है।

ताजा जानकारी के अनुसार, पाकिस्तान के प्रधानमंत्री शहबाज शरीफ के घर से 20 किलोमीटर दूर धमाके की खबर सामने आई है। भारत ने इससे पहले जवाबी एक्शन में भारत ने पाकिस्तान के एयर डिफेंस सिस्टम से लेकर कई मिसाइलों को ध्वस्त कर दिया है। पाकिस्तान के फाइटर जेट -16 और 2-17 को भारतीय सेना ने मार गिराया है।

विदेश मंत्री एस जयशंकर ने आतंकवाद के विरुद्ध लड़ाई में भारत के साथ मिलकर काम करने के लिए अमेरिका के संकल्प की सराहना की है। जयशंकर ने अमेरिका के विदेश मंत्री मार्क रबियो के साथ चर्चा की है।

आईएनएस विक्रांत ने कराची पोर्ट तबाह किया

नई दिल्ली, 8 मई। भारतीय वायुसेना के बाद अब नौसेना भी एक्शन में आ गई है। अरब सागर में तैनात विक्रांत ने कराची की निशाने पर लेकर भारी तबाही मचानी शुरू कर दी है। नौसेना के हमले से कराची के बंदरगाह समेत शहर में भारी आग लगी हुई है। रक्षा सूत्रों के मुताबिक, आईएनएस विक्रांत से पाकिस्तान के कराची और ओरमाटा बंदरगाह पर कई मिसाइलें दागी गई हैं। जिसे दोनों पोर्ट पर धक्कर आग लग गई है। इस हमले से दोनों बंदरगाह शहरों में चारों ओर धुआं धुआं फैला हुआ है। लोग घबराहट में तटीय इलाकों को छोड़कर अंदर की ओर भाग रहे हैं।

दो पाकिस्तान पायलट पकड़े, चार फाइटर जैट नष्ट किए

नई दिल्ली, 8 मई। पाकिस्तान ने जम्मू पर गुरुवार देर रात मिसाइल और ड्रोन अटैक किया है। इसके साथ ही, पाकिस्तानी फाइटर जेट्स ने भी भारतीय सीमा में हमला करने के लिए चुसपैठ करने की कोशिश की है। भारतीय वायुसेना और भारतीय एयर डिफेंस सिस्टम एस-400 ने इसका जवाब देते

(शेष अंतिम पृष्ठ पर)

जोधपुर में कम्प्लीट ब्लैक आउट

जोधपुर, 8 मई। आपातकालीन परिस्थितियों को देखते हुए जोधपुर में जिला कलेक्टर गौरव अग्रवाल ने रात 9:30 बजे ही कम्प्लीट ब्लैकआउट के आदेश दिए हैं। इसके साथ ही, जोधपुर डिस्कॉम ने भी पूरे शहर में बिजली सप्लाई बंद कर दी। वहीं, पुलिस भी पूरे शहर में घूम कर सायरन से लोगों को आगाह कर घरों के बाहर जल रही लाइटें सुबह 4 बजे तक बंद रखने की अपील कर रही है। इससे पहले, आपातकालीन परिस्थितियों से निपटने की रणनीति पर गहन विचार-विमर्श किया गया। जैसलमेर-पोकरण में पाकिस्तान द्वारा ड्रोन हमला किया गया। आसमान में धमाकों की आवाज से लोगों में दहशत है। जैसलमेर के पोकरण क्षेत्र में लगातार हो रहे हवाई हमले तथा आसमान में धमाकों की आवाज से लोगों में खौफ का माहौल बना हुआ है। पोकरण के लवां गांव के पास पाकिस्तानी ड्रोन को भारतीय एयरबेस सिस्टम ने विफल भी किया।

■ पोकरण पर ड्रोन हमला विफल

पाकिस्तान का 15 शहरों पर हमला विफल

भारतीय सेना ने पाकिस्तान के कई शहरों के एयर डिफेंस रडार और सिस्टम नष्ट किये

नई दिल्ली, 8 मई। पाकिस्तान ने पिछली रात भारत के लगभग 15 ठिकानों पर हमला करने की कोशिश की, जिसके बाद भारत ने जवाबी कार्रवाई करते हुए पाकिस्तानी सेना की एयर डिफेंस यूनिट को तबाह कर दिया है। पाकिस्तान की ओर से राजस्थान के 3 शहरों पर मिसाइल दागी गई थी। प्रेस सूचना ब्यूरो ने इस संबंध में आधिकारिक जानकारी साझा की है।

प्रेस सूचना ब्यूरो के अनुसार, 7-8 मई 2025 की रात को पाकिस्तान ने ड्रोन और मिसाइलों का इस्तेमाल कर पंजाब, जम्मू कश्मीर, राजस्थान और गुजरात राज्यों के साथ ही चंडीगढ़ को निशाना बनाया था। लेकिन भारत ने पहली बार अपने एयर डिफेंस सिस्टम एस-400 का इस्तेमाल करते हुए सभी मिसाइलों को नष्ट कर दिया। साथ ही, भारत ने पाकिस्तान के कई शहरों में मौजूद एयर डिफेंस रडार और सिस्टम को तबाह कर दिया।

पाकिस्तान ने बीती रात फलोदी (जोधपुर), नल (बीकानेर), उत्तरलाई

■ फलोदी, उत्तरलाई तथा नाल एयरपोर्ट राजस्थान के सामरिक दृष्टि से महत्वपूर्ण हवाई अड्डे हैं। तीनों स्थानों पर दागी गई पाकिस्तानी मिसाइल पाकिस्तान सीमा में ही नष्ट कर दी गईं।

(बाइमेर) में टारगेट किया था। लेकिन पाकिस्तान के नापाक मसूबों को एस-400 ने तबाह कर दिया। ये तीनों ही स्थान सामरिक दृष्टि से काफी महत्वपूर्ण हैं। उत्तरलाई एयरबेस राजस्थान का सबसे पुराना और महत्वपूर्ण एयरबेस है। यह भारत-पाकिस्तान की सीमा से महज 120 किलोमीटर की दूरी पर है। युद्ध की स्थिति में आर्मी और सशस्त्र बलों के लिए सैन्य आपूर्ति और सामरिक दृष्टि से

यह एयरबेस स्टेशन बेहद महत्वपूर्ण है। वहीं, बीकानेर स्थित नाल एयरपोर्ट भी बेहद अहम है। यहां एक तरफ सिविल एयरपोर्ट बना हुआ है तो दूसरी ओर, एयरफोर्स का एयरपोर्ट है। सरहदी इलाके में बीकानेर शहर से 15 किमी दूर नाल सिविल एयरपोर्ट है। दुश्मन देश पाकिस्तान की सीमा से काफी नजदीक होने के चलते सामरिक दृष्टि से नाल क्षेत्र बेहद महत्वपूर्ण है।

फलोदी में स्थित भारतीय वायुसेना के वायुसेना स्टेशन को 2010 में शुरू किया गया था। यह राजस्थान का छठा वायुसेना स्टेशन है। यह बेस पाकिस्तान के साथ अंतरराष्ट्रीय सीमा से लगभग 100 किमी दूर स्थित है। जैसलमेर और जोधपुर एयरबेस के बीच स्थित यह बेस 4000 एकड़ के क्षेत्र में फैला है।

रक्षा मंत्रालय ने गुरुवार को यहां एक वक्तव्य जारी कर कहा कि सात और आठ मई की दरमियानी रात में पाकिस्तान ने उत्तरी एवं पश्चिमी भारत के अनेक सैन्य ठिकानों को मिसाइलों

(शेष अंतिम पृष्ठ पर)

मध्यस्थता कौन करेगा?

नई दिल्ली, 8 मई। जब भी दो देशों के बीच युद्ध छिड़ता है हमेशा कोई ना कोई मध्यस्थ की भूमिका निभाता है। जैसे 1965 के वॉर में रुस ने मध्यस्थता की थी। इसी प्रकार 1971 का युद्ध और कारगिल वॉर भी मध्यस्थों की भूमिका से रुका था। पर इस बार मध्यस्थ की भूमिका में कोई नजर नहीं आ रहा है ऐसा लगता है कि युद्ध लम्बा खिंच सकता है।

पाकिस्तान ने जैसलमेर पर 30 मिसाइल दागीं

जैसलमेर, 8 मई। जैसलमेर में पाकिस्तान ने कई मिसाइलें दागीं, लेकिन भारतीय एयर डिफेंस सिस्टम ने

■ भारतीय सेना ने सभी मिसाइलों को हवा में नष्ट किया।

■ पूरे शहर में बिजली काट के ब्लैक आउट किया।

मिसाइलों को मार गिराया। एहतियातन पूरे शहर में ब्लैकआउट कर दिया गया

(शेष अंतिम पृष्ठ पर)

रावलपिंडी स्टेडियम तबाह, पाकिस्तानी टी-20 मैचों पर खतरे के बादल

नई दिल्ली, 8 मई। पाकिस्तान के खिलाफ जवाबी कार्रवाई में भारतीय सेना ने ड्रोन से हमला किया, जिसमें रावलपिंडी स्टेडियम के तबाह होने की रिपोर्ट सामने आ रही है। इस बीच पाकिस्तान क्रिकेट बोर्ड ने पुष्टि की है कि आज रावलपिंडी में होने वाले पेशावर जाल्मी और कराची किंग्स के बीच मुकाबले को स्थगित कर दिया गया है और नई तारीखों का एलान भी नहीं किया गया है। अब पीएसएल पर भी खतरा मंडराने लगा है। भारत की कार्रवाई से डरे पीसीबी ने गुरुवार को आपात बैठक भी की।

भारतीय सैन्य हमलों से परेशान पाकिस्तान के क्रिकेट बोर्ड ने पाकिस्तान सुपर लीग (पीएसएल) को रोकने पर चर्चा करने के लिए एक आपातकालीन बैठक बुलाई है क्योंकि, इसमें कई विदेशी खिलाड़ी भी शामिल हैं। रावलपिंडी में कराई जा रही इस टी20 लीग में छह फ्रैंचाइजी शामिल हैं और यह अंतिम चरण में है। इसका समापन 18 मई को लाहौर में होना है। बोर्ड के एक विश्वसनीय सूत्र ने पीटीआई से कहा कि पीसीबी लीग

दावों पर कोई टिप्पणी नहीं की है कि इस्लामाबाद ने सीमा पार ड्रोन और मिसाइल भेजे थे, वहीं उसने दावा किया है कि उसने रातोंरात 25 भारतीय ड्रोन गिरा दिये। राजस्थान के बीकानेर और पंजाब के जलंधर में पूर्ण ब्लैक आउट कर दिया गया है। पाकिस्तान ने कहा कि बुधवार सुबह से भारतीय हवाई हमलों में 31 लोग मारे गए हैं और 57 घायल हुए हैं।

भारतीय सेना ने दावा किया कि पाकिस्तानी गोलाबारी से 16 नागरिकों की मौत हो गई है। विक्रम मिश्री, विदेश सचिव ने गुरुवार को एक विशेष विदेश मंत्रालय ब्रीफिंग में कहा कि पाकिस्तान के पास संघर्ष को कम करने का विकल्प था, क्योंकि उसने पहलगाम आतंकवादी हमले के साथ स्थिति को बढ़ावा था और भारत ने ऑपरेशन सिंदूर के माध्यम से केवल इसका जवाब दिया।

विदेश मंत्री जयशंकर ने अमेरिका, यूरोप, इटली से वार्तालाप किया

नईदिल्ली, 8 मई। अमेरिकी विदेश विभाग की प्रवक्ता टैमी ब्रूस ने कहा कि विदेश मंत्री मार्क रबियो ने भारत के विदेश मंत्री एस जयशंकर से बात की। सचिव ने तत्काल तनाव कम करने की आवश्यकता पर बल दिया। उन्होंने भारत और पाकिस्तान के बीच सीधी बातचीत के लिए अमेरिकी समर्थन पर जोर दिया। विदेश मंत्री ने पहलगाम में हुए भयानक आतंकी हमले के लिए अपनी संवेदना दोहराई और आतंकवाद के खिलाफ लड़ाई में भारत के

■ उन्होंने कहा कि भारत ने अपनी कार्यवाही में संयम बरता है।

■ डोभाल प्रधानमंत्री से मिले।

साथ मिलकर काम करने की संयुक्त राज्य अमेरिका की प्रतिबद्धता की फिर से पुष्टि की।

विदेश मंत्री एस जयशंकर ने यूरोपीय यूनियन से बात की है। उन्होंने बताया कि भारत ने अपनी कार्रवाइयों को लेकर संयम बरता है। हालांकि, किसी भी तरह की बढ़ तेरी का कड़ा जवाब दिया जाएगा।

विदेश मंत्री एस जयशंकर ने इटली के उप प्रधानमंत्री और विदेश मंत्री एंटोनियो ताजानी से फोन पर बात की।

(शेष अंतिम पृष्ठ पर)

विचार बिन्दु

नम्रता और खुदा के खौफ से इज्जत और जिन्दगी मिलती है। –सुलेमान

“ भारत-पाक तनाव के बीच राजस्थान की शौर्य सुरभि”

राजस्थान, जिसे वीरों की धरती शौर्य गाथाओं की गगरी कहा जाता है का भारत को सांस्कृतिक, ऐतिहासिक और सैन्य विरासत में अनमोल योगदान है। इसकी रंगिस्तानी माटी ने न केवल कला, संस्कृति और परंपराओं को पोषित किया है, बल्कि युद्ध के मैदानों में भी अपने बलिदान और साहस की अमर गाथाएँ लिखी हैं। भारत और पाकिस्तान के बीच हाल के तनाव, विशेष रूप से अप्रैल 2025 में जम्मू-कश्मीर के पहलगाम में हुए आतंकी हमले ने, राजस्थान की रणनीतिक और सैन्य महत्ता को और अधिक उजागर कर दिया है। इस हमले में 26 लोग मारे गए, जिनमें राजस्थान के नागरिक भी शामिल थे। भारत यह जानता है कि यह सब नापाक काम पाकिस्तान प्रयोचित आतंकवाद का है।

भारत ने त्वरित कार्यवाही करते हुए सिंधु जल संधि को निलंबित कर दिया, राजनयिक संबंधों को और कम किया, और चाचाअटारी सीमा पर गतिविधियाँ रोक दी हैं। पाकिस्तान ने जवाबी कार्रवाई में भारतीय विमानों के लिए अपने हवाई क्षेत्र को बंद कर दिया और व्यापार को रोक लगा दी। इस तनाव के बीच, राजस्थान का 1,070 किलोमीटर लंबी सीमा, जो पाकिस्तान के साथ सटी है, रणनीतिक रूप से अत्यंत महत्वपूर्ण हो गई है। यह सीमा थार मरुस्थल के रंगिस्तानी इलाकों से होकर गुजरती है और श्रीगंगानगर, बीकानेर, जैसलमेर, और बाड़मेर जिलों को जोड़ती है। यहां के नागरिकों का जोश इस समय उफान पर है। उल्लेखनीय है कि भारतीय सेना में राजस्थान का योगदान लगभग 1० प्रतिशत से अधिक है, जो देश के किसी भी अन्य राज्य की तुलना में सर्वाधिक है। यहाँ के युवा बल सेना, वायु सेना, और नौसेना में अपनी सेवाएँ दे रहे हैं। राजस्थान के नाम को रोशन करती राजावताना राइफलस ने अनेक युद्धों में अपनी वीरता का परचम लहराया है।

राजस्थान के अनेक जिले अपनी सैन्य परंपरा और सेना में भर्ती के लिए प्रसिद्ध हैं। इममें से कुछ जिले ऐसे हैं जहाँ से सबसे अधिक सैनिक भारतीय सेना में शामिल होते हैं। सबसे प्रमुख जिला है सीकर, जो सैनिक भर्ती के मामले में अट्ठाणी है। सीकर के गाँव-गाँव में सैन्य परिवार मिलते हैं, और यहाँ के युवा सेना में भर्ती होने के लिए विशेष प्रशिक्षण लेते हैं। सीकर की मिट्टी में देशभक्ति की भावना गहरी बसी है, और यहाँ के युवा शारीरिक और मानसिक रूप से कठिन सैन्य प्रशिक्षण के लिए तैयार रहते हैं। दूसरा जिला है नागौर, जो सैनिक भर्ती के लिए अपनी मजबूत परंपरा के लिए जाना जाता है। नागौर के जाट समुदाय ने सेना में विशेष योगदान दिया है, और यहाँ के युवा अपनी शारीरिक दक्षता और साहस के लिए प्रसिद्ध हैं। तीसरा जिला है जोधपुर, जो न केवल सैन्य प्रशिक्षण केंद्र के रूप में महत्वपूर्ण है, बल्कि यहाँ से भी बड़ी संख्या में सैनिक भर्ती होते हैं। जोधपुर में भारतीय वायुसेना का एक प्रमुख स्टेशन है, जो इस जिले को रणनीतिक महत्ता को बढ़ाता है। चौथा जिला है झुंझुनू, जिसे शहीदों का जिला कहा जाता है। यहाँ के सैनिकों ने कई युद्धों में अपनी वीरता दिखाई है, और झुंझुनू के हर गाँव में शहीद स्मारक देखे जा सकते हैं। पाँचवाँ जिला है बीकानेर, जो पाकिस्तान से सटी सीमा के निकट होने के कारण सैन्य गतिविधियों का केंद्र है। बीकानेर के युवा न केवल सेना में भर्ती होते हैं, बल्कि सीमा सुरक्षा बल में भी अपनी सेवाएँ देते हैं। इन जिलों के अलावा, जयपुर, अलवर, और चुरू जैसे जिले भी सैनिक भर्ती में महत्वपूर्ण योगदान देते हैं। इन जिलों में सैन्य भर्ती शिविर नियमित रूप से आयोजित किए जाते हैं, जहाँ हजारों युवा भाग लेते हैं। सीकर और झुंझुनू में विशेष रूप से सैन्य प्रशिक्षण अकादमियाँ हैं, जो युवाओं को सेना में भर्ती के लिए तैयार करती हैं। इन जिलों की सैन्य परंपरा इतनी गहरी है कि यहाँ के युवा बचपन से ही सेना में शामिल होने का सपना देखते हैं।

राजस्थान की सीमा और उसके रणनीतिक महत्व को समझने के लिए हमें इसके भौगोलिक और सैन्य परिदृश्य को देखना होगा। राजस्थान की 1,०7० किलोमीटर लंबी सीमा पाकिस्तान के साथ सटी है, जो भारत-पाक सीमा के कुल 3,323 किलोमीटर का एक महत्वपूर्ण हिस्सा है। श्रीगंगानगर, जो उत्तरी राजस्थान में स्थित है, पाकिस्तान के बहावलपुर और रबीत यात्र खान जिलों से सटा है। यहाँ की उपजाऊ भूमि और गहरा प्रणाली इसे कृषि के लिए महत्वपूर्ण बनाती है, लेकिन सीमा की निकटता इसमें सैन्य दृष्टिकोण से भी संवेदनशील बनाती है। बीकानेर का रंगिस्तानी इलाका पाकिस्तान के साथ सीमा बनाता है, और यहाँ बीएसएफ की चौकियाँ हर समय सक्र हैं रहते हैं। जैसलमेर, जिसे स्वर्ण नगरी कहा जाता है, थार मरुस्थल का हृदय है और पाकिस्तान के साथ सबसे लंबी सीमा साझा करता है। यह जिला रणनीतिक रूप से अत्यंत महत्वपूर्ण है, और यहाँ सैन्य अड्डे और वायुसेना के ठिकाने किसी भी स्थिति से निपटने के लिए तैयार हैं। बाड़मेर, अपनी रंगिस्तानी भू-संरचना के साथ, सीमा सुरक्षा का एक और महत्वपूर्ण हिस्सा है। इन चारों जिलों में सीमा पर तारबंदी, निगरानी उपकरण, और ड्रोन का उपयोग किया जाता है। बीएसएफ की 31 बटालियनें राजस्थान में तैनात हैं, जो सीमा की सुरक्षा में दिन-रात जुटी रहती हैं। हाल की घटनाओं के बाद पाकिस्तान ने राजस्थान से सटी सीमा पर अपनी सैन्य तैनाती बढ़ाई है, विशेष रूप से बहावलपुर में। यह वर्तमान तनाव की गंभीरता को दर्शाती है। लेकिन भारत-पाक तनावपूर्ण स्थिति में राजस्थान की ऐतिहासिक भूमिका असाधारण रही है।

1947-48 के प्रथम भारत-पाक युद्ध में, जब पाकिस्तान ने कश्मीर पर कब्जे की कोशिश की, राजस्थान के सैनिकों ने जम्मू-कश्मीर में महत्वपूर्ण भूमिका निभाई थी। उस समय कई राजस्थानी सैनिक ब्रिटिश भारतीय सेना का हिस्सा थे, और उन्होंने कबायलियों और पाकिस्तानी सेना का डटकर मुकाबला किया। 1965 के युद्ध में राजस्थान के सैनिकों ने पश्चिमी मोर्चे पर, विशेष रूप से बीकानेर और जैसलमेर के रंगिस्तानी इलाकों में, पाकिस्तानी टैंकों को धूल चटाई दी थी और उन्हें नष्ट कर दिया था। राजस्थान के मेजर शैतान सिंह ने अपनी अदम्य वीरता दिखाई थी। हालाँकि यह युद्ध चीन के खिलाफ था, उनकी गाथा राजस्थान के अमर सैन्य इतिहास का हिस्सा है। मेजर शैतान सिंह, जैसलमेर के रहने वाले, ने 1962 के भारत-चीन युद्ध में खेजाली का लड़ाई में 13 कुमाऊँ रेजिमेंट की सी कंपनी का नेतृत्व किया। चीनी सेना ने भारी संख्या में हमला किया, लेकिन मेजर शैतान सिंह ने अपने सैनिकों को प्रेरित करते हुए अंतिम सांस तक लड़ाई लड़ी। उनकी यूनिट के 120 सैनिकों में से 114 शहीद हो गए, लेकिन उन्होंने 1,300 से अधिक चीनी सैनिकों को मार गिराया। मेजर शैतान सिंह को मरणोपरान्त परमवीर चक्र से सम्मानित किया गया, और उनकी मूर्ति जैसलमेर में स्थापित है। उनकी गाथा हर सैनिक के लिए प्रेरणा का स्रोत है। 1971 का भारत-पाक युद्ध राजस्थान के सैन्य इतिहास का स्वर्णिम अध्याय है। इस युद्ध में राजस्थान के सैनिकों ने पश्चिमी मोर्चे पर असाधारण साहस

वर्तमान तनाव में राजस्थान की भूमिका और अधिक महत्त्वपूर्ण हो गई है। पहलगाम हमले के बाद भारतीय सेना ने राजस्थान में युद्धाभ्यास तेज कर दिया है। जैसलमेर और बाड़मेर में सैन्य अड्डे और वायुसेना के ठिकाने किसी भी जवाबी कार्रवाई के लिए तैयार हैं। भारतीय सेना ने राजस्थान में अपनी तैनाती बढ़ाई है, और बीएसएफ की 31 बटालियनें सीमा पर सतर्क हैं।

सैकड़ों सैनिक और दर्जनों टैंक खो दिए। मेजर चांदपुरी को उनकी वीरता के लिए महावीर चक्र से सम्मानित किया गया। यह लड़ाई बॉलीवुड फिल्म बॉर्डर में चित्रित की गई और राजस्थान के शौर्य को विश्व पटल पर ले गई।

1999 का कारगिल युद्ध एक और अवसर था जब राजस्थान के सैनिकों ने अपनी वीरता दिखाई। पाकिस्तानी घुसपैठियों को बंदेजने के लिए भारतीय सेना ने ऑपरेशन विजय शुरू किया। राजस्थानी रेजिमेंट ने टाइगर हिल और तेलीलिंग जैसी दुर्गम चोटियों पर कब्जा किया। इस युद्ध में राजस्थान के कई सैनिक शहीद हुए, जिनमें सिपाही रणजीत सिंह और हवलदार यशवीर सिंह शामिल थे। सिपाही रणजीत सिंह, सीकर के एक गाँव के रहने वाले, ने तेलीलिंग की लड़ाई में दुश्मन का मशीनगन पोस्ट को नष्ट किया, लेकिन इस दौरान वे शहीद हो गए। उनकी वीरता के लिए उन्हें मरणोपरान्त वीर चक्र से सम्मानित किया गया। हवलदार यशवीर सिंह, झुंझुनू के रहने वाले, ने टाइगर हिल पर अपनी टुकड़ी का नेतृत्व किया और दुश्मन की कई चौकियों को नष्ट किया। वे भी इस लड़ाई में शहीद हुए और उन्हें सेना मेडल से सम्मानित किया गया। इन सैनिकों की गाथाएँ राजस्थान के युवाओं को सेना में शामिल होने के लिए प्रेरित करती हैं। राजस्थान के अन्य बलिदानों सैनिकों में सिपाही सागर सिंह का नाम भी उल्लेखनीय है। सागर सिंह, सीकर के एक छोटे से गाँव के रहने वाले, 1965 के भारत-पाक युद्ध में शहीद हुए। उन्होंने पंजाब के खेमकरण सेक्टर में पाकिस्तानी सेना का सामना किया। एक भारी तोपखानी के दौरान, सागर सिंह ने अपनी टुकड़ी को प्रेरित करते हुए दुश्मन की अग्रिम पंक्ति को तोड़ा। इस लड़ाई में वे गंभीर रूप से घायल हो गए और शहीद हो गए। उनकी वीरता के लिए उन्हें मरणोपरान्त वीर चक्र से सम्मानित किया गया। उनके गाँव में उनकी स्मृति में एक स्मारक बनाया गया है, जो स्थानीय युवाओं के लिए प्रेरणा का स्रोत है। इसी तरह, झुंझुनू के हवलदार रामकृष्ण यादव को 1971 के युद्ध में उनकी वीरता के लिए महावीर चक्र से सम्मानित किया गया। उन्होंने पूरब पाकिस्तान (अब बांग्लादेश) में एक महत्वपूर्ण पुल पर कब्जा करने में अपनी टुकड़ी का नेतृत्व किया। इस ऑपरेशन में वे शहीद हो गए, लेकिन उनकी वीरता ने भारतीय सेना की जीत को सुनिश्चित किया। नागौर के सिपाही भंवर सिंह ने 1999 के कारगिल युद्ध में अपनी जान गँवाकर देश की रक्षा की। उनकी कदानी स्थानीय लोकगीतों में गाई जाती है।

पहलगाम आतंकी हमले ने राजस्थान के लोगों के दिलों में गहरा आघात पहुँचाया है। 22 अप्रैल 2025 को, जम्मू-कश्मीर के अंततंगना जिले में पहलगाम के बेसरन घाटी, जिसे मिली निक्ट्रबर्लंड के नाम से जाना जाता है, में चार आतंकीयों ने एक ब्रूर हमला किया। इस हमले में 26 लोग मारे गए, जिनमें ज्यादातर पर्यटक थे। आतंकी संपादन लक्ष्य-ए-तेबाब की शाखा, द रेजिस्टेंस फ्रंट ने इस हमले की जिम्मेदारी ली। आतंकीयों ने पीड़ितों से उनके नाम और धर्म पूछे, और कुछ को कलमा पढ़ने के लिए कहा। जो लोग ऐसा नहीं कर सके, उन्हें गोली मार दी गई। इस हमले में राजस्थान के जयपुर निवासी नीरज उधवानी शहीद हो गए। नीरज, एक चार्टर्ड अकाउंटेंट, अपने परिवार के साथ कश्मीर की वादियों में छुट्टियाँ मनाने गए थे। उनकी मृत्यु ने जयपुर में राजस्थान में शोक की लहर दौड़ा दी। नीरज के पार्थिव शरीर को जयपुर लाया गया, जहाँ मुख्यमंत्री भजनलाल शर्मा, पूर्व मुख्यमंत्री अशोक गहलोत, और अन्य नेताओं ने उन्हें श्रद्धांजलि दी। नीरज की मौँ, पत्नी, और परिवार के लिए राजस्थान की सात करोड़ जनता ने अपनी संवेदनाएँ व्यक्त कीं। उनकी शहादत ने एक बार फिर राजस्थान की देशभक्ति और बलिदान की भावना को उजागर किया। हम नीरज उधवानी को विनम्र श्रद्धांजलि अर्पित करते हैं, और प्रार्थना करते हैं कि उनकी आत्मा को शांति मिले। देशभर के शहीदों के परिवारों के प्रति हम गहरी संवेदना व्यक्त करते हैं। उनकी स्मृति में, राजस्थान के कोने-कोने में श्रद्धांजलि सभाएँ आयोजित की गईं।

वर्तमान तनाव में राजस्थान की भूमिका और अधिक महत्वपूर्ण हो गई है। पहलगाम हमले के बाद भारतीय सेना ने राजस्थान में युद्धाभ्यास तेज कर दिया है। जैसलमेर और बाड़मेर में सैन्य अड्डे और वायुसेना के ठिकाने किसी भी जवाबी कार्रवाई के लिए तैयार हैं। भारतीय सेना ने राजस्थान में अपनी तैनाती बढ़ाई है, और बीएसएफ की 31 बटालियनें सीमा पर सतर्क हैं। जैसलमेर के सीमावर्ती गाँवों में लोग इस कारयना हरकत का बदला चाहते हैं, लेकिन युद्ध की आशंका से चिंतित भी हैं। राजस्थान में सुरक्षा व्यवस्था को और सुदृढ़ करने के लिए मुख्यमंत्री निवास पर ऊंच स्तरीय बैठक हुई, और संवेदनशील स्थानों पर निगरानी बढ़ाई गई है। जोधपुर में भारतीय वायुसेना का स्टेशन रणनीतिक रूप से महत्वपूर्ण है। राजस्थान की शौर्य पूर्ण सुरभि केवल सैनिकों तक सीमित नहीं है। यहाँ के आम नागरिक भी देशभक्ति की भावना से ओतप्रोत हैं। सीकर, नागौर, जोधपुर, झुंझुनू, और बीकानेर जैसे जिलों में सैन्य भर्ती के लिए विशेष शिविर आयोजित किए जाते हैं। झुंझुनू में हर साल शहीद मेले का आयोजन होता है, जिसमें शहीदों की गाथाएँ सुनाई जाती हैं। यहाँ के लोकगीत और कथाएँ सैनिकों की वीरता को जीवंत रखती हैं। उदाहरण के लिए, बीकानेर और जैसलमेर के रंगिस्तानी इलाकों में गाए जाने वाले गीत लोंगेवाला की लड़ाई और अन्य युद्धों की कारनामों बयान करते हैं। ये गीत नई पीढ़ी को देशभक्ति और बलिदान की भावना से प्रेरित करते हैं। पहलगाम हमले के बाद, राजस्थान के लोगों ने एकजुटता दिखाई और शहीदों के लिए प्रार्थना की। यह एकता और बलिदान की भावना राजस्थान की पहचान है। राजस्थान की माटी ने शौर्य और बलिदान की ऐसी गाथाएँ लिखी हैं जो देश के इतिहास में अमर हैं। सीकर, नागौर, जोधपुर, झुंझुनू, और बीकानेर जैसे जिले सैनिक भर्ती के मामले में अग्रणी हैं। मेजर शैतान सिंह, मेजर कुलदीप सिंह चांदपुरी, सिपाही सागर सिंह, और हवलदार रामकृष्ण यादव जैसे वीरों की गाथाएँ राजस्थान की शौर्य पूर्ण सुरभि को और अधिक प्रेरणादायक बनाती हैं।

ऐतिहासिक युद्धों में राजस्थान ने अपनी वीरता का परचम लहराया, और वर्तमान तनाव में इसकी सीमा, सैन्य अड्डे, और सैनिक देश की सुरक्षा के लिए एकजुट हैं। यहाँ की मिट्टी की खुरबू में देशभक्ति और बलिदान की सुरभि बसी है, जो हर युग में भारत को गौरवान्वित करती रहेगी। हम इस तनाव के दौर में भी तनकर खड़े हैं और भारत की समृद्धि और सुरक्षा के लिए राजस्थान अलविदा नहीं करी।

—अतिथि सम्पादक, राजेन्द्र मोहन शर्मा, साहित्यकार, शिक्षाविद् और चिन्तक



सुनील दत्त गोयल

भारत जैसे विशाल और विविधताओं से भरे देश में जनगणना सिर्फ जनसंख्या की गिनती नहीं होती, बल्कि यह देश की सामाजिक, आर्थिक और प्रशासनिक दिशा तय करने का एक सशक्त माध्यम भी होती है। हर 1० वर्षों में होने वाली यह प्रक्रिया लाखों कर्मचारियों और हजारों करोड़ रुपये के बजट के साथ संपन्न होती है। लेकिन क्या अब समय नहीं आ गया है कि इस विशालतम डेटा संग्रह प्रणाली को डिजिटल युग की ओर अग्रसर किया जाए? आज जब बैंकिंग, शिक्षा, स्वास्थ्य, वोटिंग, रेलवे बुकिंग, आधार कार्ड और पासपोर्ट तक की सेवाएं डिजिटल हो चुकी हैं, तब जनगणना जैसी महत्वपूर्ण प्रक्रिया को भी ऑनलाइन और तकनीकी रूप से सक्षम बनाना समय की माँग है।

क्यों जरूरी है डिजिटल जनगणना?

भारत सरकार के पास सैकड़ों विभाग हैं—स्वास्थ्य, शिक्षा, सामाजिक न्याय, महिला एवं बाल विकास, ग्रामीण विकास, नगर निकाय, राजस्व, कृषि, श्रम और रोजगार, गृह मंत्रालय आदि। इन विभागों को समय-समय पर अलग-अलग सर्वेक्षण, फॉर्म और

जनगणनाएँ करनी पड़ती हैं। इससे न केवल संसाधनों की बर्बादी होती है, बल्कि डेटा असंगत और अपूर्ण भी रहता है। यदि एक ही बार में एक विस्तृत डिजिटल जनगणना आयोजित की जाए, तो देश की समस्त सामाजिक और आर्थिक स्थिति का समटा डेटा एक स्थान पर उपलब्ध हो सकता है, जिससे नीतियाँ बनाना, योजनाओं को लागू करना और लाभार्थियों तक पहुँच सुनिश्चित करना अधिक सुगम हो जाएगा।

डिजिटल जनगणना में क्या-क्या जोड़ा जाए? डिजिटल जनगणना के दौरान नागरिकों से विस्तृत जानकारी मांगी जानी चाहिए, जिससे सरकार की योजनाएं और नीतियाँ अधिक प्रभावी बन सकें। उदाहरणस्वरूप:—
माता-पिता और पति/पत्नी की राष्ट्रीयता, एकल या दोहरी नागरिकता, धर्म, जाति, उपजाति, पासपोर्ट की स्थिति, ड्राइविंग लाइसेंस, राशन कार्ड एवं उनका स्थाई व वर्तमान निवास का पता – चाहे देश में हो या विदेश में।
बच्चों की जानकारी – वे किसके साथ रहते हैं, उनकी आयु, शिक्षा, और क्या वे देश में हैं या विदेश में।
आवास और संपत्ति विवरण – स्वयं का मकान है या नहीं, कितनी संपत्तियाँ हैं, क्या वे किराये पर रह रहे हैं या खुद के घर में और उनके स्वामित्व में उपलब्ध वाहनों की जानकारी।

आर्थिक जानकारी – नागरिक की आय का स्रोत, वार्षिक आमदनी, व्यवसाय, नौकरी की स्थिति, क्या वह नरेगा या अन्य केन्द्रीय या राज्य सरकारी योजनाओं का लाभार्थी है।
परिवार के सदस्यों की आमदनी – पत्नी, बच्चों की रोजगार की स्थिति एवं संभावित आय भी दर्ज की जानी चाहिए।
सरकारी लाभ और सामाजिक

वर्गकरण – क्या वे पिछड़े वर्ग में आते हैं, अनुसूचित जाति/जनजाति हैं, या किसी अन्य आरक्षित वर्ग के सदस्य हैं।
दिव्यांगता की स्थिति – अगर व्यक्ति दिव्यांग है (पूर्व में जिसे विकलांगता कहा जाता था), तो उसकी स्पष्ट जानकारी भी दर्ज होनी चाहिए।
लिंग विविधता की मान्यता – जनगणना फॉर्म में ट्रांसजेंडर नागरिकों के लिए एक अलग कॉलम अनिवार्य रूप से जोड़ा जाना चाहिए, ताकि इस समुदाय को उचित सम्मान और मुख्यधारा में स्थान दिया जा सके।
एशिया के कई देशों ने ट्रांसजेंडर समुदाय को सम्मानजनक स्थिति दी है। भारत को भी यह दिखाना होगा कि वह अपने सभी नागरिकों को समान अधिकार देता है।

नेशनल सैपल सर्वे (एनएसएसओ) का एकीकरण जनगणना प्रक्रिया को एनएसएसओ (नेशनल सैपल सर्वे ऑफिस) के डाटा इनपुट और सैपल सर्वे ढांचे से जोड़कर और अधिक प्रभावी बनाया जा सकता है। इससे न केवल आंकड़े बेहतर और वैज्ञानिक होंगे, बल्कि भविष्य की योजनाओं और अनुसंधान कार्यों में भी इसकी उपयोगिता बढ़ेगी। एनएसएसओ द्वारा वर्षों से एकत्रित सैपल डेटा का मिलान अगर जनगणना के विस्तृत डेटा से हो, तो कई सामाजिक-आर्थिक विसंगतियों का अनुमान लगाया जा सकता है एवं उनका उचित निराकरण भी किया जा सकता है। इन सूचनाओं को पहले से उपलब्ध सरकारी डेटाबेस जैसे, चुनाव आयोग, परिवहन विभाग, और राजस्व विभाग से आंशिक रूप से सत्यापित किया जा सकता है।

संभावित लाभ
1. समय नागरिक प्रोफाइल: एक

व्यक्ति की शिक्षा, आय, निवास, संपत्ति, दस्तावेज़, व्यवसाय आदि की जानकारी एक जगह संग्रहीत होगी।

2. डिजिटल सिस्टम: सभी सरकारी सेवाओं के लिए अलग-अलग की जरूरत नहीं होगी।

3. सार्वजनिक योजनाओं का लाभ: पात्रता सत्यापन तेज़ होगा और गलत एवं पूर्ण फ़र्जी लाभार्थियों को रोका जा सकेगा।

4. विभागीय विलय और दक्षता: जैसे लागू होने से 25 से अधिक विभागों का विलय हुआ, वैसे ही डिजिटल जनगणना से दर्जनों सर्वेक्षणों और विभागों को समेकित किया जा सकता है।

5. पारदर्शिता और जवाबदेही: ड्रिलिकेट रिकॉर्ड्स, फर्जी लाभार्थियों और अवैध गतिविधियों पर अंकुश होगा।

6. नवीन नीतियाँ और योजनाएँ: सरकार को सही जानकारी के आधार पर जरूरतमंद क्षेत्रों पर ध्यान केंद्रित करने में मदद मिलेगी।

क्या सब डिजिटल जनगणना भर पाएंगे?

यह एक उचित प्रश्न है कि भारत के कई ग्रामीण और तकनीकी रूप से पिछड़े क्षेत्र अभी डिजिटल साक्षरता से दूर हैं। लेकिन इसका समाधान यह नहीं है कि डिजिटल जनगणना न की जाए, बल्कि इसका हल यह है कि जो नागरिक स्वयं जानकारी भर सकते हैं, वे ऑनलाइन भरें, और जो नहीं भर सकते, उनका डेटा जनगणना ड्यूटी में लगे सरकारी कर्मचारी या अधिकारी भरें।

यह हाइब्रिड मॉडल हमारे देश की विविधताओं को ध्यान में रखते हुए अधिक उपयुक्त और व्यावहारिक होगा। जातिगत जनगणना को भी शामिल किया जाए। जब जनगणना डिजिटल

महात्मा गांधी इंग्लिश मीडियम स्कूलों में प्रवेश के लिए आवेदन प्रक्रिया जारी

महात्मा गांधी इंग्लिश मीडियम स्कूलों में प्रवेश के लिए शाला दर्पण पोर्टल के जरिए ऑनलाइन आवेदन किए जा रहे हैं

बीकानेर, (निसं)। महात्मा गांधी इंग्लिश मीडियम स्कूलों में प्रवेश के लिए ऑनलाइन आवेदन की प्रक्रिया बुधवार से शुरू हो गई। राज्य सरकार की ओर से जिन इंग्लिश मीडियम स्कूलों को बंद करना है या फिर वापस हिंदी मीडियम स्कूलों में रूपंतरित करना है ऐसे स्कूलों में फिलहाल प्रवेश नहीं होगा।

जानकारी के अनुसार महात्मा गांधी इंग्लिश मीडियम स्कूलों में प्रवेश के लिए शाला दर्पण पोर्टल के जरिए ऑनलाइन आवेदन किए जा रहे हैं। आज से जिन इंग्लिश मीडियम स्कूलों को बंद करना है या फिर वापस हिंदी मीडियम स्कूलों में रूपंतरित करना है ऐसे स्कूलों में फिलहाल प्रवेश नहीं होगा।

- जिन स्कूलों को प्रवेश के लिए शाला दर्पण पोर्टल पर नहीं खोला गया है उनमें प्रवेश नहीं हो रहे हैं**

प्रक्रिया शुरू होने से एक दिन पहले 6 मई का माध्यमिक शिक्षा निदेशक का ऑर्डर सोशल मीडिया में वायरल हो रहा है। शिक्षा निदेशक ने एनआईसी के वरिष्ठ निदेशक आईटी को लिखे गए इस

गांधी इंग्लिश मीडियम स्कूल में प्रवेश का कार्यक्रम यथावत जारी रहेगा। संलग्न सूची में किस जिले के कितने स्कूल शामिल हैं, इसका खुलासा फिलहाल शिक्षा विभाग की ओर से नहीं किया गया है। उधर, बीकानेर जिले के 171 महात्मा गांधी इंग्लिश मीडियम स्कूलों में से अधिकांश स्कूल शाला दर्पण पोर्टल पर प्रवेश के लिए खोले गए हैं।

नाबालिग का बाल विवाह रूकवाया

जालोर, (कासं)।जिलाविधिकसेवा प्राधिकरण जालोर ने शंखवाली में आयोजित हो रहे एक नाबालिग बालक का बाल विवाह रूकवाया।

जिला विधिक सेवा प्राधिकरण जालोर को सूचना मिली कि शंखवाली गांव में जोड़ताराम अपनी बालिग पुत्री के साथ साथ नाबालिग पुत्र की भी शादी कर रहा है। शादी की तारीख छह मई निश्चित की गई है।जिस पर जिला विधिक सेवा प्राधिकरण की ओर से सूचना पर तुरंत सज्ञान देते हुए संबंधित प्रशासनिक अधिकारियों को सूचना दी गई। जिस अधिकािरियों को सूचना की जांच कर नाबालिग बालक का बाल विवाह रूकवाने के निर्देश दिए। निर्देश पर पुलिस अधिकारी मौके पर पहुंचे और नाबालिग बालक के पिता को नोटिस देकर बाल विवाह नहीं करने के लिए पाबंद किया। निदेश पर उपखंड

मजिस्ट्रेट आहोेर भी मौके पर पहुंचे। तहसीलदार भाद्रपुत्रन ने जोड़ताराम को अपने पुत्र जिसकी उम्र 18 साल है, कि शादी निषारित आयु पूरी नहीं होने तक नहीं करने के लिए पाबंद किया। जोड़ताराम को उपखंड मजिस्ट्रेट आहोेर के समक्ष पेश किया गया और पाबंद कि कार्यवाही की गई। मामले की जांच करने और दस्तावेज प्राप्त करने पर जोड़ताराम ने नकली सरस घी की होने की सूचना मिलने पर सैपल कार्यवाही की गई।

उक्त दुकान में करीब 5 टोन नकली सरस घी करीब 75 किलो रखा हुआ था जिस पर जयपुर सरस डेयरी का पता था। जयपुर सरस डेयरी से वेरिफाई करने पर उन्होंने यह घी जयपुर सरस डेयरी का नहीं होना बताया। पृथताछ करने पर मालूम हुआ कि ये जो पीपे थे वह श्री श्याम एजेंसी के

खाद्य सुरक्षा विभाग की टीम ने 75 किलो नकली सरस घी पकड़ा

कोटपूतली, (निसं)। राज्य सरकार द्वारा चलाये जा रहे विशेष अभियान के तहत आयुक्त खाद्य सुरक्षा एवं औषधि नियंत्रक व खाद्य सुरक्षा अतिरिक्त आयुक्त, एडीएम ओमप्रकाश सहारण तथा सीएमएचओ डॉ. आशीष सिंह शेखावत के निर्देशानुसार गुरुवार को


बहरोड़ में मैसर्स श्री श्याम एजेंसी पर नकली सरस घी की होने की सूचना मिलने पर सैपल कार्यवाही की गई।

उक्त दुकान में करीब 5 टोन नकली सरस घी करीब 75 किलो रखा हुआ था जिस पर जयपुर सरस डेयरी का पता था। जयपुर सरस डेयरी से वेरिफाई करने पर उन्होंने यह घी जयपुर सरस डेयरी का नहीं होना बताया। पृथताछ करने पर मालूम हुआ कि ये जो पीपे थे वह श्री श्याम एजेंसी के


- बहरोड़ की मैसर्स श्री श्याम सरस एजेंसी का मामला, फर्म पर सरस डेयरी का कोई रजिस्ट्रेशन नहीं मिला,**
- रजिस्ट्रेशन ना होने के बावजूद विभिन्न डीलरों से माल लेकर विक्रय करता था, प्रयोगशाला में नमूने भिजवाये**

मालिक संतराम यादव ने किसी शादी की बुकिंग में देने के लिये मंगवाये थे। नकली सरस घी की डिलीवरी ग्राहक को देते हुये सरस डेयरी अलवर की टीम ने मौके पर पहुंचकर विभाग को इसकी सूचना दी।

सूचना मिलते ही खाद्य सुरक्षा अधिकारी नेहा शर्मा ने सरस घी का सैपल लिया एवं सरस डेयरी की टीम से सरस घी के कॉपीराइट करने पर एफआईआर करने के लिये कहा।



मेघ
परिवार में चल रहे आपसी मतभेद समाप्त होंगे। विवादित मामलों से राहत मिल सकती है। अस्त-व्यस्त दिनचर्या में सुधार होगा। स्वास्थ्य में सुधार होगा।



वृष
परिवार में शुभ-मांगलिक एवं महत्वपूर्ण कार्य सम्पन्न हो सकते हैं। आज समय रचनात्मक कार्यों में व्यतीत होगा। व्यावसायिक/आर्थिक स्थिति ठीक रहेगी।



मिथुन
घर-परिवार में सुख-सुविधाएं बढ़ेंगी। परिवार में धार्मिक-सामाजिक समारोह सम्पन्न हो सकते हैं। आज अतिथियों का आगमन बना रहेगा। आर्थिक स्थिति ठीक रहेगी।



सिंह
आर्थिक मामलों में परेशानी का सामना करना पड़ सकता है। अनावश्यक धन खर्च हो सकता है। व्यावसायिक कार्यों में व्यस्तता बनी रहेगी। नौकरपेशा व्यक्तियों का प्रभाव-प्रभुत्व बढ़ेगा।




कन्या
व्यावसायिक कार्यों में व्यस्तता अभी बनी रहेगी। आर्थिक स्थिति में सुधार होगा। आय में वृद्धि होगी। परिवार में शुभ-मांगलिक कार्य सम्पन्न हो सकते हैं। धार्मिक स्थान की यात्रा संभव है।



तुला
घर-गृहस्थी के खर्चों में अनावश्यक वृद्धि हो सकती है। अनर्गत कार्यों में समय खराब हो सकता है। मन में असंतोष बना रहेगा। व्यावसायिक परेशानियाँ अभी यथावत बनी रहेगी।



धनु
व्यावसायिक कार्यों को प्राथमिकता से करने का प्रयास करो। व्यावसायिक परेशानियाँ दूर होने लगेगी। व्यावसायिक कार्य शीघ्रता/सुगमता से बनने लगेगे। नवीन कार्य योजना का क्रियान्वयन होगा।



मकर
व्यावसायिक वार्ता सफल रहेगी। व्यावसायिक प्रयासों में उचित सफलता मिलेगी। नौकरपेशा व्यक्तियों को बाहर जाना पड़ सकता है। परिवार में शुभ-मांगलिक कार्य सम्पन्न हो सकते हैं।



कुंभ
चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आज आवश्यक कार्यों में विलम्ब हो सकता है। बनते कार्य बिगड़ सकते हैं। यात्रा टालना ठीक रहेगी।

मीन
परिवार में आपसी सहयोग-समन्वय बना रहेगा। परिवार में वर्तमान समस्या का समाधान हो सकता है। शुभ-मांगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।

रीट परीक्षा-2 0 2 4 का परिणाम जारी, छह लाख से अधिक अभ्यर्थी सफल हुए

लेवल-1 परीक्षा का उत्तीर्ण प्रतिशत 62.33 और लेवल-2 का उत्तीर्ण प्रतिशत 44.69 प्रतिशत रहा

अजमेर, (कासं)। माध्यमिक शिक्षा बोर्ड राजस्थान द्वारा आयोजित राजस्थान अध्यापक पात्रता परीक्षा 2024 (रीट) का परिणाम गुरुवार को घोषित किया गया। इसमें छह लाख से अधिक अभ्यर्थी सफल हुये। इस अवसर पर राजस्थान सरकार के शिक्षा मंत्री मदन दिलावर भी वीडियो कॉन्फ्रेंसिंग के माध्यम से कार्यक्रम से जुड़े। उन्होंने सफल परीक्षार्थियों को शुभकामनाएं दी। बोर्ड के प्रशासक महेश चंद्र शर्मा ने कहा कि यह परीक्षा 27 और 28 फरवरी 2025 को तीन पारियों में आयोजित की गई थी। परीक्षा दो स्तरों लेवल-1 प्राथमिक स्तर और लेवल-2 उच्च प्राथमिक स्तर के लिए हुई थी। इसके साथ ही कुछ अभ्यर्थी दोनों स्तरों के लिए भी पंजीकृत थे।

उन्होंने कहा कि लेवल-1 परीक्षा के लिए 3 लाख 46 हजार 626 अभ्यर्थियों ने पंजीकरण करवाया था। इसमें से 3 लाख 14 हजार 195 अभ्यर्थी परीक्षा में उपस्थित हुए। इनमें से एक लाख 95 हजार 847 परीक्षार्थी सफल हुए हैं। इसमें उत्तीर्ण प्रतिशत 62.33 प्रतिशत रहा। इस प्रकार लेवल-2 परीक्षा में 9 लाख 68 हजार 502 अभ्यर्थी पंजीकृत थे।



बोर्ड प्रशासक महेश चंद्र शर्मा ने राजस्थान अध्यापक पात्रता परीक्षा 2024 का परिणाम जारी किया।

इनमें से 8 लाख 79 हजार 671 ने परीक्षा में भाग लिया और 3 लाख 93 हजार 124 परीक्षार्थी सफल हुए। इस स्तर पर उत्तीर्ण प्रतिशत 44.69 प्रतिशत रहा। वहीं दोनों स्तरों के लिए पंजीकृत अभ्यर्थियों की संख्या एक लाख 14 हजार 696 थी। इसमें से

92 हजार 767 ने परीक्षा दी। इनमें से 47 हजार 97 अभ्यर्थी सफल हुए। इसमें उत्तीर्ण प्रतिशत 50.77 रहा। शिक्षा मंत्री मदन दिलावर ने सफल परीक्षार्थियों को बधाई देते हुए कहा कि यह परीक्षा युवाओं के लिए एक सुनहरा अवसर है। इससे वे शिक्षक

बनने के अपने सपने को साकार कर सकते हैं। साथ ही उन्होंने असफल अभ्यर्थियों को निराश नहीं होने की सलाह दी और सफलता प्राप्त तक निरंतर प्रयास करने के लिए प्रोत्साहित किया।

बोर्ड प्रशासक महेश चंद्र शर्मा ने

■ शिक्षा मंत्री मदन दिलावर ने वीडियो कॉन्फ्रेंसिंग के माध्यम से सफल परीक्षार्थियों को बधाई दी

कहा कि राजस्थान सरकार ने रीट परीक्षा आयोजित करने की जिम्मेदारी माध्यमिक शिक्षा बोर्ड को सौंपी थी। इस जिम्मेदारी का निर्वहन करते हुए बोर्ड ने परीक्षा का आयोजन तीन पारियों में सफलतापूर्वक किया। उन्होंने इस सफल आयोजन के लिए माध्यमिक शिक्षा बोर्ड की पूरी टीम को बधाई दी। बोर्ड सचिव कैलाश चंद्र शर्मा ने बताया कि परीक्षार्थियों को उनके परिणाम के प्रमाण पत्र लगभग एक माह के भीतर उपलब्ध करा दिए जाएंगे। प्रमाण पत्र परीक्षार्थी के परीक्षा केंद्र वाले जिले के चयनित नोडल विद्यालय से प्राप्त किए जा सकेंगे। प्रत्येक जिले में एक विद्यालय को नोडल स्कूल के रूप में चिन्हित किया जाएगा। इससे परीक्षार्थी अपना प्रमाण पत्र प्राप्त कर सकेंगे।

पूगल के पास मिसाइल के टुकड़े मिले, कोई जनहानि नहीं

बीकानेर, (निस्)। पश्चिम सीमा के एयरबेस पर लड़ाकू विमानों की तैनाती कर दी गई है। उधर पूगल के पास मिसाइल के टुकड़े मिले हैं। आशंका है कि एयर स्ट्राइक के दौरान एक मिसाइल हवा में ही फट गई थी। पुलिस ने रेत के कट्टों से उसे सुरक्षित कर सेना को सूचना दे दी है। किसी तरह की जनहानि होने के समान्यार नहीं है।

जनकारी के अनुसार भारतीय वायुसेना ने मंगलवार रात 1.05 बजे से 1.41 बजे के बाद पाकिस्तान में आतंकी ठिकानों पर एयर स्ट्राइक की थी। इस दौरान लड़ाकू विमानों ने जमकर बमबारी की। बहावलपुर में जैश ए मोहम्मद का मुख्यालय तबाह कर दिया था। बताया जा रहा है कि इस दौरान पूगल के आसमान में एक मिसाइल फटने की सूचना आई। उसकी आवाज और आग की रोशनी दूर तक दिखाई दी। हालांकि किसी के हताहत होने की सूचना नहीं है। लोगों ने घमके के वीडियो भी बनाए। बुधवार दोपहर मवेशी चराने वाले चरवाहों को करणीसर से करीब दो किलोमीटर दूर बरजू की तरफ

■ आशंका है कि एयर स्ट्राइक के दौरान एक मिसाइल हवा में ही फट गई थी

मिसाइल के खोल नजर आए तो उन्होंने पूगल पुलिस को सूचना दे दी। पूगल एसएचओ पवनसिंह मौके पर पहुंचे। मिसाइल के टुकड़े करीब एक किलोमीटर में बिखर गए। खाजूवाला सीओ अमरजीत चावला ने बताया कि उसके चारों तरफ रेत के कट्टे लगा दिए गए हैं। सेना को सूचना दे दी गई है। सेना का बम स्वाबाइ इसे डिफ्यूज करेगा। पूगल एसडीएम राजेंद्र भीचर और तहसीलदार दिव्या बिशोई ने भी मौका मुआयना किया। उधर झलू में ब्लैक आउट के आदेशों का पालन नहीं करने पर कनिष्ठ सहायक दिनेश कुमार मीणा को निर्लंबित कर दिया गया है।

भारत द्वारा पाकिस्तान और पीओके में आतंकी ठिकानों पर की गई एयर स्ट्राइक के बाद बीकानेर जिला

प्रशासन ने एहतियात के तौर पर सभी पेट्रोल पंपों को 2000 लीटर पेट्रोल और 5000 लीटर डीजल के आरक्षित रखने के आदेश जारी किए हैं। इसका उद्देश्य आपात स्थितियों में आवश्यक सेवाओं की निरंतरता बनाए रखना है। भारत द्वारा पाकिस्तान और पाकिस्तान अधिकृत कश्मीर (पीओके) में किए गए आतंकवादी ठिकानों पर एयर स्ट्राइक के बाद पूरे देश में सुरक्षा व्यवस्था अलर्ट मोड पर है। इसी के तहत बीकानेर जिला प्रशासन ने भी आवश्यक कदम उठाते हुए जिले के सभी पेट्रोलियम उत्पाद विक्रेताओं (पेट्रोल पंपों) को आरक्षित स्टॉक बनाए रखने का निर्देश दिया है। जिला मजिस्ट्रेट एवं कलेक्टर नम्रता वृष्णि द्वारा जारी आदेशानुसार, 7 मई से आगामी आदेशों तक प्रत्येक पेट्रोल पंप को कम से कम 2000 लीटर पेट्रोल और 5000 लीटर डीजल का स्टॉक आरक्षित रखना अनिवार्य होगा। यह स्टॉक आपात सेवाओं में लगे चिन्हित वाहनों की आवश्यकतानुसार वितरित किया जाएगा।

बीकानेर एयरपोर्ट की सभी फ्लाइट्स रद्द

बीकानेर, (निस्)। भारत द्वारा पाकिस्तान और पीओके में आतंकी ठिकानों पर एयर स्ट्राइक के बाद बीकानेर एयरपोर्ट समेत बॉर्डर से सटे कई एयरपोर्ट पर सुरक्षा बढ़ा दी गई है। बीकानेर से दिल्ली के लिए उड़ान भरने वाली इंडिगो और एलाइंस एयर की फ्लाइट्स को नौ मई तक रद्द कर दिया गया है।

बीकानेर एयरपोर्ट पर आमजन का प्रवेश भी फिलहाल प्रतिबंधित है। पाकिस्तान सीमा के करीब स्थित बीकानेर एयरपोर्ट मंगलवार रात से हाई अलर्ट मोड पर है। वजह है, भारत की तरफ से की गई एयरस्ट्राइक, जिसमें पाकिस्तान और पीओके स्थित 9 आतंकी ठिकानों को निशाना बनाया गया था। इस कार्रवाई के तुरंत बाद भारत सरकार ने सुरक्षा कार्रणों से बॉर्डर से सटे 18 एयरपोर्ट पर उड़ानों का संचालन रोक दिया है, जिनमें बीकानेर भी शामिल है। बीकानेर से दिल्ली के बीच संचालित इंडिगो की नियमित दैनिक फ्लाइट्स और एलाइंस एयर की सप्ताह में दो बार (सोमवार और शुक्रवार) उड़ानें अब संभवतः नौ मई तक रद्द कर दी गई हैं। बीकानेर एयरपोर्ट प्रशासन ने बताया कि

वर्तमान में एयरपोर्ट पर किसी भी प्रकार के यात्री मूवमेंट की अनुमति नहीं है। एयरपोर्ट की सुरक्षा को अभूतपूर्व स्तर पर पहुंचा दिया गया है। बीकानेर एयरपोर्ट पर सीआईएसएफ और एयरफोर्स की सुरक्षा एजेंसियों ने अलर्ट लेवल बढ़ा दिया है। एयरपोर्ट परिसर में आम नागरिकों का प्रवेश प्रतिबंधित कर दिया गया है। चेकिंग, बैगिंग स्कैनिंग और पार्किंग एरिया में निगरानी बढ़ा दी गई है। एयरपोर्ट से जुड़े हर मूवमेंट को सीसीटीवी और अन्य निगरानी तकनीकों से मॉनिटर किया जा रहा है। एयरलाइन सूत्रों के अनुसार 9 मई के बाद परिस्थितियों की समीक्षा कर उड़ानों की बहाली पर निर्णय लिया जाएगा। फिलहाल यात्रियों को सलाह दी गई है कि वे उड़ान स्थिति की जानकारी एयरलाइन की वेबसाइट या हेल्पलाइन से समय-समय पर लेते रहें। एयरपोर्ट के उच्चाधिकारियों ने बताया कि बीकानेर से दिल्ली हवाई मार्ग से यात्रा करने वाले यात्रियों को फिलहाल असुविधा का सामना करना पड़ रहा है, लेकिन यह कदम राष्ट्रीय सुरक्षा के मद्देनजर उठाया गया है।

विवाहिता की आत्महत्या मामले में पति और प्रेमिका गिरफ्तार

उदयपुर, (कासं)। जिले की भीड़र थाना पुलिस ने विवाहिता के आत्महत्या मामले में पति और उसकी प्रेमिका को गिरफ्तार किया है।

थानाधिकारी पुनाराम गुर्जर ने बताया कि जांच में पता लगा कि मृतका सुमन कुंवर का पति राजेन्द्र सिंह (24) पुत्र तनसिंह निवासी आईलॉ की भागल व उसकी प्रेमिका मंजू (40) का करीब दो साल से अवैध प्रेम प्रसंग था। मृतका सुमन कुंवर द्वारा कई बार दोनों को समझाशश की गई लेकिन दोनों नहीं माने। छिपकर मिलते रहे। इससे परेशान होकर सुमन कुंवर ने गत 3 मई को जहर खाकर सुसाइड कर लिया।

■ मोबाइल रिकॉर्ड से प्रेम प्रसंग का खुलासा हुआ, दो वर्ष से अवैध संबंध थे

पुलिस ने जांच में पति और उसकी प्रेमिका के बीच मोबाइल पर हुई बातचीत का रिकॉर्ड खंगाला तो पिछले डेढ़ साल में 1348 घंटे बातचीत होना सामने आया। इससे दोनों के बीच प्रेम प्रसंग होने की जानकारी पुष्टा हो गई। पुलिस ने आरोपी पति राजेन्द्र सिंह और उसकी प्रेमिका मंजू को आत्महत्या के

लिए उकसाने के आरोप में गिरफ्तार किया है।

मृतका के भाई शैतानसिंह पुत्र पृथ्वी सिंह निवासी कपासन ने थाने में रिपोर्ट दी थी। उसने बताया कि उसकी बहन सुमन ने पति की प्रताड़ना और उसके किसी महिला से अवैध संबंध के चलते आत्महत्या की है। बहन ने कई बार पति को उसकी प्रेमिका से मिलने और बात करने से मना किया था लेकिन वह नहीं माना। बहन परेशान होती रही और उसने मजबूरन यह कदम उठा लिया। पुलिस ने मामला दर्ज कर जांच शुरू की। सख्ती से पृछताछ में आरोपी पति ने जुर्म कबूल किया।

पुलिस की तत्परता से कोचिंग छात्र की जान बची

छात्र की जान बची

कुन्हाड़ी पुलिस टीम ने 15 मिनट में मौके पर जाकर कोचिंग छात्र को नदी में डूबने से बचाया

■ छात्र ने पिता के मोबाइल पर सुसाइड करने का मैसेज भेजा

लौटा है और पिता ने बेटे द्वारा भेजे गये सुसाइड करने के मैसेज के बारे में जानकारी दी। शहर एसपी ने बताया कि उक्त सूचना पर अभय कमाण्ड कंट्रोल सेंटर प्रभारी अतिरिक्त पुलिस अधीक्षक नियति शर्मा के निर्देशन में अभय कमांड कंट्रोल सेंटर एवं कुन्हाड़ी थाने के सहायक उपनिरीक्षक मोहम्मद इस्तयाक व स्टूडेन्ट सेल प्रभारी के नेतृत्व में पुलिस टीम ने त्वरित कार्यवाही करते हुए उक्त नीट स्टूडेंट की लोकेशन प्राप्त की। शहर एसपी ने बताया कि नीट स्टूडेंट की मोबाइल

लोकेशन चम्बल नदी बालिता रोड़ कुन्हाड़ी के पास प्राप्त होने पर उक्त स्टूडेंट की लोकेशन व फोटोग्राफ कुन्हाड़ी थाने के डीओ सहायक उपनिरीक्षक लट्ठरलाल व कांस्टेबल ठीकाराम को लोकेशन पर भिजवाया गया, जिस पर पुलिस ने लोकेशन पर पहुंचकर समय से छात्र को रेस्क्यू किया। शहर एसपी ने बताया कि छात्र ने जानकारी देते हुए बताया कि परीक्षा में सही स्कोर प्राप्त नहीं होने के कारण उसने आत्महत्या जैसा कदम उठाने का सोचा और पिता से माफी मांगते हुए सुसाइड करने का मैसेज भेजा। शहर एसपी ने बताया कि पुलिस टीम ने तत्परता से 15 मिनट में कार्यवाही करते हुए छात्र को आत्महत्या करने से बचा लिया।

अराई कस्बे में बरसात हुई

अराई, (निस्) । कस्बे में गुरुवार को बारिश होने से मौसम सुहाना हो गया और लोगों को ठंड का अहसास हुआ। दिनभर आकाश में बादल छाए रहे और

सुबह से शाम तक तीन बार बारिश होने का सिलसिला चला। बारिश से आम रास्तों पर कीचड़ फैल गया। शादी समारोह के चलते बारिश ने आयोजकों की परेशानी को बढ़ा दी। रुक-रुककर बारिश होने से विद्युत आपूर्ति में भी बाधा उत्पन्न हुई। दिन में दो-तीन घण्टे बिजली बंद रहने से लोगों को परेशानी का सामना करना पड़ा। रिमझिम व मध्यम दर्जे की बारिश का क्रम बना रहने से यहां के प्रमुख बाजारों में भीड़-भाड़ कम नजर आई जिससे दुकानदारों की ग्राहकी पर भी विपरीत असर पड़ा।

बेमौसम हुई बारिश से जगह-जगह कीचड़ व कच्चे के ढेर में बंदवू फैलने से बीमारियां फैलने की भी आशंका बनी हुई है।

अराई कस्बे में बरसात हुई

अलवर, (निस्)। अलवर के सरस्का के तालवृक्ष रेंज में अतिक्रमण हटाने गई वन विभाग की टीम पर ग्रामीणों ने हमला कर दिया। देवरा नाका के गुडा गांव में वनकर्मियों को दौड़ा-दौड़ाकर पीटा गया, जिसमें 3 कर्मचारी घायल हो गए वनकर्मियों को भागकर अपनी जान बचानी पड़ी।

डीएफओ अभिमन्यु साहरण ने बताया कि गुरुवार दोपहर करीब एक बजे टीम गुडा गांव में पहुंची थी, जहां जंगल की जमीन पर ग्रामीण अवैध रूप से मंदिर का निर्माण कर रहे थे। समझाशश के दौरान ही महिला-पुरुषों ने अचानक पथराव शुरू कर दिया। हमले में वनकर्मी रामवीर गुर्जर के सिर में गंभीर चोट आई, जिनके 6 टांके लगे होे। होमगार्ड अशोक शर्मा के हाथ में

बीकानेर सिलेण्डर ब्लास्ट : अब तक नौ जनों की मौत

मलबे से पांच शव और निकाले, एक घायल ने हॉस्पिटल में इलाज के दौरान दम तोड़ा

बीकानेर, (निस्)। बीकानेर में सिलेंडर ब्लास्ट में गुरुवार को मलबे से पांच शव और निकाले गए। वहीं एक घायल ने हॉस्पिटल में इलाज के दौरान दम तोड़ दिया। इस हादसे में मरने वालों की संख्या अब 9 हो गई है।

जानकारी के अनुसार शहर के मदान मार्केट में बुधवार सुबह करीब ग्यारह बजे गैस सिलेंडर में ब्लास्ट हुआ था। धमाका इतना जोरदार था कि बेसमेंट में बने दो प्लोर ढह गए थे। दिनभर चले रेस्क्यू ऑपरेशन में तीन शवों को बाहर निकाला गया था। इस मार्केट में सभी दुकानों में ज्वेलरी मेकिंग का काम होता है। यहां दुकानदार अवैध गैस सिलेंडर का इस्तेमाल करते हैं। एक दुकानदार ने बताया कि इस हादसे में काफी दुकानों का नुकसान पहुंचा है और लाखों रुपए कीमत का गोल्ड यहां दब गया है। धमाका इतना जोरदार था कि

■ धमाका इतना जोरदार था कि लगा जैसे एयर स्ट्राइक हुई है, ब्लास्ट का सीसीटीवी वीडियो भी सामने आया

■ हादसे में काफी दुकानों का नुकसान पहुंचा है और लाखों रुपए कीमत का गोल्ड (सोना) दब गया

लगा जैसे एयर स्ट्राइक हुई है। ब्लास्ट का सीसीटीवी वीडियो भी सामने आया है। गुरुवार को किशन सोनी (23), किशनलाल सोनी (25), रामस्वरूप सोनी (20), लालचंद सोनी (23) और असलम मलिक (31) के शव निकाले गए। वहीं, आयन (17) की अस्पताल में इलाज के दौरान मौत हो गई। बुधवार को सलमान (35), असलम (35) और सचिन (22) के शव निकाले गए थे। हादसे में गंभीर रूप से घायल सुशील सोनी (60), उत्तम (30) और समीर (18) जिला अस्पताल में भर्ती हैं। तीनों

की हालत गंभीर बताई जा रही है। ज्वैलर विकास सोनी ने बताया कि कल काम ज्यादा था, ऐसे में एक पार्टी से मिलकर आने में देरी हो गई। सिर्फ 10 मिनट ही देर आया, लेकिन इसी देरी ने मेरी जान बचा ली। अगर समय पर आता तो मेरी जान जा सकती थी। उन्होंने बताया कि धमाका सुनकर ऐसा लगा कि एयर स्ट्राइक हुई है। मार्केट पहुंचकर देखा तो मेरी दुकान भी जमींदोज हो गई थी। मेरा करीब 160 ग्राम सोना भी दुकान में था। उन्होंने बताया कि यहां करीब 25 दुकानें थीं। हर दुकान में 100 ग्राम के करीब गोल्ड तो रहता ही है।

युवक की गोली मारकर हत्या के आरोपी अलीगढ़ से गिरफ्तार

गिरफ्तारी के दौरान एक आरोपी ने भागने की कोशिश की, लेकिन गिर जाने से पैर में चोट लग गई

■ जमीनी विवाद को लेकर युवक की गोली मारकर हत्या की थी

आरोपियों की तलाश के लिये बारां तथा उत्तर प्रदेश में टीम को रवाना किया गया। शहर एसपी ने बताया कि गठित टीम को आरोपियों के मथुरा होते हुए अलीगढ़ की तरफ भागने की सूचना मिली। शहर एसपी ने बताया कि उक्त सूचना पर पुलिस टीम को उत्तरप्रदेश के अलीगढ़ के लिये रवाना किया गया। पुलिस टीम ने अलीगढ़ से दोनों आरोपी इन्द्रा कॉलोनी विज्ञान नगर निवासी शंकर बैरागी और सैनेड सैनी उर्फ गुट्टया को डिटेन कर प्रकरण में गिरफ्तार किया। शहर एसपी ने बताया कि

गिरफ्तारी के दौरान एक आरोपी ने पुलिस का हाथ छुड़ाकर भागने की कोशिश की लेकिन गिर जाने से आरोपी के पैर में चोट लग गई।

शहर एसपी ने बताया कि पकड़े गये आरोपी शंकर बैरागी ने पृछताछ में बताया की मृतक हरिओम वैष्णव के परिजन व आरोपी के ससुराल पक्ष के बीच आपस में जमीन विवाद का झगड़ा चला आ रहा था। लड़ाई-झगड़े का मामला थाना पनवाड़ में दर्ज था। इसी रंजिश को लेकर आरोपी ने वारदात को अंजाम दिया था। शहर एसपी ने बताया कि 5 मई को जवाहर नगर थाना क्षेत्र के राजीव गांधी नगर में दो बाईक सवार बदमाश आये और सायबर कैफे पर बैठे हरिओम वैष्णव पर बाइक सवार एक बदमाश शंकर ने फायरिंग कर दी जिसमें हरिओम वैष्णव की मौत हो गई थी।

धूलभरी आंधी के बाद बूदाबांदी से मौसम में ठंडक आई

गंगापुर सिटी, (निस्)। गुरुवार को मौसम में अचानक बदलाव देखा गया। सुबह से तेज धूप के बीच तापमान 40 डिग्री सेल्सियस तक पहुंच गया था। सुबह से ही आसमान में बादलों की आवाजही रही। मौसम विभाग ने पहले से ही येलो अलर्ट जारी कर रखा था। शाम 4.30 बजे मौसम में अचानक बदलाव आया। आसमान में बादल छा गए और तेज हवाएं चलने लगीं। 4.45 बजे से बूदाबांदी शुरू हुई। इस दौरान आसमान में गरज भी सुनाई दी। दोपहर बाद आसमान में काले बादल छाए। शाम पांच बजे के आसपास धूल भी आंधी चली। तेज हवाओं के कारण शहर और ग्रामीण क्षेत्रों में दृश्यता प्रभावित हुई। कई स्थानों पर पेड़ों की टहनियां टूटकर गिर गईं। इसके बाद बूदाबांदी शुरू हुई। यह धीरे-धीरे रिमझिम बारिश में बदल गई। आधे घंटे की बारिश ने पूरे क्षेत्र का मौसम ठंडा कर दिया। मौसम विभाग के अनुसार, तापमान में 6 से 8 डिग्री सेल्सियस की गिरावट दर्ज की गई। बारिश से किसानों को आगामी फसलों के लिए फायदा होने की उम्मीद है। शहरवासी भी गर्मी से राहत पाकर घरों से बाहर निकले। मौसम विभाग ने अगले 24 घंटों में बादल छाए रहने का पूर्वानुमान जताया है।

आठ हजार की रिश्वत लेते पटवारी गिरफ्तार

दो भूखण्डों का नामान्तरण खुलवाने के लिये रिश्वत ली

उदयपुर, (निस्)। भ्रष्टाचार निरोधक ब्यूरो इंटेलिजेंस यूनिट उदयपुर ने पीडित से आठ हजार रुपये की रिश्वत लेते लोयरा पटवार हल्का पटवारी को गिरफ्तार किया। जिससे पृछताछ की जा रही है।

भ्रष्टाचार निरोधक ब्यूरो के महानिदेशक पुलिस रवि प्रकाश मेहरड़ा ने बताया कि भ्रष्टाचार निरोधक ब्यूरो इंटेलीजेंस यूनिट उदयपुर को परिवादी ने सात मई को लिखित शिकायत दी, जिसमें उसने बताया कि लोयरा हाथीधरा में मेरी पत्नी व मेरे मित्र की पत्नी के नाम अलग-अलग कृषि भूखण्ड क्रय किए थे। जिसकी रजिस्ट्री होकर उक्त कृषि भूखण्ड का नामान्तरण खुलवाने के लिए मैं व मेरी पत्नी व मेरे दोस्त की पत्नी के साथ अलग-अलग रजिस्ट्री की फोटो प्रति लेकर पटवार हल्का लोयरा में पटवारी प्रियंका से संपर्क पन्द्रह बीस दिन पूर्व मिले थे।

जिन्हें दोनों भूखण्डों की फोटो प्रतियां दी तथा नामान्तरण के लिए

कहा तो उन्होंने कहा कि दोनों भूखण्डों का नामान्तरण तभी खुलेगा जब आप मुझे खर्चा पानी के 8 हजार रुपये दोगे। फिर कहा कि पैसे अभी सामने वाले ई-मित्र को ऑनलाइन ट्रांसफर कर दो वहां से मुझको नकद लाकर दे दो तुम्हारा काम हो जायेगा।

उन्होंने परिवादी की पत्नी व उसके मित्र की पत्नी के नाम की दोनों मूल रजिस्ट्री आरोपी ने अपने पास रख ली तथा कहा कि 8 हजार रुपये दोगे तभी तुम्हारी मूल रजिस्ट्रियां ले जाना। जिस पर राजेन्द्र प्रसाद गोयल उप महानिरीक्षक भ्रष्टाचार निरोधक ब्यूरो उदयपुर रेंज के सुपरविजन में भ्रष्टाचार निरोधक ब्यूरो इंटलेलीजेंस यूनिट उदयपुर के नेतृत्व में डॉ.सोने शेखावत पुलिस निरीक्षक मय टीम ने ट्रेप कार्यवाही करते हुए आरोपियां प्रियंका नलवाया पत्नी मनीष नलवाया पटवार हल्का लोयरा को 8 हजार रुपये रिश्वत लेते रोे हाथों गिरफ्तार किया। जिससे पृछताछ की जा रही है। ब्यूरो ने प्रकरण दर्ज कर जांच शुरू कर दी है।



वन विभाग की टीम पर महिला-पुरुषों ने पथराव किया।

और ड्राइवर दिलखुशी यागी के कंधे पर चोट आई है। डीएफओ अभिमन्यु

साहरण ने बताया कि यह मामला कई दिनों से चल रहा था। ग्रामीण जंगल की

■ समझाशश के दौरान ही महिला-पुरुषों ने अचानक वन विभाग की टीम पर पथराव शुरू कर दिया

■ जंगल की जमीन पर ग्रामीणों द्वारा अवैध रूप से मंदिर का निर्माण करने की सूचना मिली थी

जमीन पर मंदिर बनाने पर अड़े थे। वन विभाग की बार-बार की समझाशश के बावजूद गुरुवार को लेंटर डालने का काम शुरू कर दिया गया। मामला अब बानसूर थाने पहुंच गया है।

ट्रैक्टर-ट्रॉली पलटने से दो बच्चियों सहित पांच की मौत, 18 जने घायल

लोकसभा अध्यक्ष ओम बिरला, सीएम भजनलाल शर्मा ने संवेदना जताई

बूंदी, (निसं)। स्टेट हाइवे-29 पर कंचन धाम आश्रम और खटकड़ के बीच एक ट्रैक्टर-ट्रॉली के अनियंत्रित होकर पलट जाने से गुरुवार को एक भीषण सड़क हादसा हो गया। इस दर्दनाक दुर्घटना में दो आठ वर्षीय बच्चियाँ समेत पांच लोगों की जान चली गई, जबकि एक दर्जन से अधिक लोग घायल हो गए। इनमें गंभीर रूप से घायल दो महिलाओं को कोटा रैफर किया गया है।

प्रातः जानकारी के अनुसार, ट्रैक्टर-ट्रॉली में सवार महिला, पुरुष व बच्चे चौतरा का खेड़ा से मार्टुदा में आयोजित विवाह सम्मेलन में शामिल होने के लिए आ रहे थे। इसी दौरान कंचन धाम आश्रम से खटकड़ के बीच यह हादसा घटित हुआ। हादसा उस समय हुआ जब ट्रैक्टर चालक ने एक मोटरसाइकिल सवार को बचाने का प्रयास किया। इसी कोशिश में ट्रैक्टर-ट्रॉली अपना संतुलन खो बैठी और पलट गई। हादसे के बाद मौके पर चीख-पुकार मच गई। सभी घायलों को तत्काल एंबुलेंस से जिला चिकित्सालय में भर्ती कराया गया है, जहां उनका उपचार किया जा रहा है।

एसपी राजेंद्र कुमार मीणा ने बताया कि पुलिस ने मौके पर पहुंचकर तत्काल रेस्कु चलाकर ट्रॉली के नीचे दबे लोगों को बाहर निकालकर 108 एंबुलेंस की मदद से अस्पताल पहुंचाया। एसपी ने बताया कि मामले की जांच की जा रही है। सभी शवों को



घायलों को उपचार के लिये अस्पताल में भर्ती करवाया।

मोर्चरी में रखवा दिया गया है। परिजन धनराज ने बताया कि मार्टुदा गांव में आयोजित बैरवा समाज के सम्मेलन में चौतरा का खेड़ा गांव की युवती का विवाह होना था, जिसके लिए सुबह ही ट्रैक्टर-ट्रॉली से सम्मेलन में आने के लिए रवाना हुए थे। घटना की सूचना मिलते ही संभागीय आयुक्त राजेंद्र सिंह शेखावत, जिला कलेक्टर अक्षय गोदारा और पुलिस अधीक्षक राजेंद्र कुमार मीणा जिला चिकित्सालय पहुंचे और घायलों के स्वास्थ्य अधिकारी ली तथा उनके शीघ्र स्वस्थ होने की कामना की। संभागीय आयुक्त ने हादसे के संबंध में जानकारी लेते हुए निर्देश दिए कि घायलों के उपचार में किसी

तरह की लापरवाही नहीं हो। उन्होंने घायलों के इलाज को लेकर आवश्यक दिशा-निर्देश दिए हैं। इस दौरान बूंदी विधायक हरिमोहन शर्मा एवं मुख्य चिकित्सा एवं स्वास्थ्य अधिकारी डॉ.ओ.पी. सामर भी मौजूद रहे।

कार्यवाहक प्रमुख चिकित्सा अधिकारी डॉ. सुरेश ने बताया कि हादसे में किरण (8), ज्योति (35), शांति (55), कोमल (8), कृष्णा (20) की मौत हो गई। दुर्घटना में सीता बाई (60), नटी बाई (40), धींसी बाई (75), सूरार बाई (20), बीना (16), पिंकी (30), संजना (8), करिश्मा (12), जीतू (10), उर्मिला (30), शिवानी (9), इच्छा

बाई, रोशन बाई, मायावती, मनभर और संतरा घायल हो गए, जिनका जिला चिकित्सालय में उपचार किया जा रहा है। इसके अलावा ज्योति और बजरंगी बाई को गंभीर घायल होने पर कोटा के लिए रैफर किया गया है। कोटा-बूंदी लोकसभा क्षेत्र के खटकड़ गांव में हुए इस भीषण सड़क हादसे पर लोकसभा अध्यक्ष ओम बिरला ने संवेदना प्रकट की है। जल्द ही घायल स्वस्थ हो मृतक परिवार को हर संभव सहायता उपलब्ध कराई जाएगी। वहीं सीएम भजनलाल शर्मा ने लिखा कि बूंदी में भीषण सड़क दुर्घटना में जनहानि एवं कई नागरिकों के घायल होने का समाचार सुनकर मन दुखी है।

■ **ट्रैक्टर-ट्रॉली में सवार महिला, पुरुष व बच्चे चौतरा का खेड़ा से मार्टुदा में आयोजित विवाह सम्मेलन में शामिल होने के लिए आ रहे थे**

जिला प्रशासन के अधिकारियों को घायलों का समुचित चिकित्सीय उपचार सुनिश्चित करने हेतु निर्देश दिए गए हैं। प्रभु श्रीराम से प्रार्थना है कि दिवंगत आत्माओं को अपने श्री चरणों में स्थान व घायलों को अति शीघ्र स्वास्थ्य लाभ प्रदान करें।

विधायक सी.एल. प्रेमी ने अस्पताल पहुंचकर घायलों की कुशलक्षेम जानी और घटना की जानकारी ली। इस मौके पर विधायक प्रेमी ने अस्पताल प्रशासन को घायलों के समुचित उपचार की व्यवस्था के निर्देश दिये। विधायक सी.एल. प्रेमी ने इस घटना पर गहरा दुख जताते हुए कहा कि इस घटना में सभी मृतक और घायल बैरवा समाज के लोग थे जिनकी आर्थिक स्थिति अत्यंत कमजोर है। विधायक प्रेमी ने अस्पताल में संभागीय आयुक्त और बूंदी जिला कलेक्टर से वार्ता कर मृतकों के परिजनों को 50 लाख रुपये की आर्थिक सहायता और घायलों को कम से कम 10 लाख की आर्थिक सहायता देने की मांग की।

नाथद्वारा में अवैध खनन पर बड़ी कार्रवाई, एलएनटी मशीनें जब्त



राजसमंद में प्रशासन ने अभियान के तहत पोकलेन मशीन जब्त की।

राजसमंद, (निसं)। जिला प्रशासन राजसमंद द्वारा अवैध खनन और पहाड़ों की कटाई के खिलाफ सख्त रुख अपनाया जा रहा है। जिला कलेक्टर बालमुकुंद असावा के निर्देशों के बाद नाथद्वारा उपखंड में त्वरित कार्रवाई करते हुए अवैध खनन में लिप्त मशीनों को जब्त किया गया है। कलेक्टर ने अधिकारियों को अवैध खनन की सूचना पर तत्काल और प्रभावी कार्रवाई करने के निर्देश दिए हैं।

नाथद्वारा उपखंड अधिकारी रक्षा

पारीक ने बताया कि बीती रात सूचना मिली कि ग्राम मेरवलों की भागल में दो एलएनटी मशीनें और एक डंपर अवैध खनन कर रहे हैं। सूचना मिलते ही नाथद्वारा तहसीलदार खमनौर की टीम तुरंत मौके पर पहुंची। टीम ने नदी के अंदर एक एलएनटी मशीन को खनन कार्य करते हुए पाया, हालांकि ड्राइवर मौके से फरार हो गया। इसके बाद एलएनटी मशीन को खान विभाग के सुपुर्द कर दिया गया है। इसी क्रम में अवैध पहाड़ी कटाई की रोकथाम के लिए भी नाथद्वारा उपखंड अधिकारी

के नेतृत्व में एक औचक निरीक्षण दल गठित किया गया। नाथद्वारा तहसीलदार अशोक चतुर्वेदी और नाथद्वारा तहसीलदार देलवाड़ा अरुण सिंह के साथ टीम ने ग्राम कोटड़ी का ढाणा में निरीक्षण किया। यहां एक एलएनटी मशीन बिना किसी स्वीकृति के अवैध रूप से पहाड़ पर खनन करते हुए पाई गई। इस मशीन को भी जब्त कर लिया गया और खान विभाग को सूचित कर दिया गया है। उपखंड अधिकारी ने खान विभाग को इस मामले में पेनल्टी लगाने के निर्देश दिए हैं।

नाबालिग से दुष्कर्म के आरोपी को आजीवन कारावास

भीलवाड़ा, (निसं)। विशाष्ट न्यायाधीश पॉक्सो कोर्ट अधिनियम संख्या 1 ने 6 साल की नाबालिग बच्ची से दुष्कर्म के मामले में आरोपी युवक को आजीवन कारावास और 2 लाख 15000 रुपये जुर्माना से दंडित किया है।

विशिष्ट लोक अभियोजक धर्मवीर सिंह कानावत ने बताया कि मामला 2023 का है। कोतवाली थाना क्षेत्र में अपने परिवार के साथ झोपड़ी में सो रही एक साल की नाबालिग बच्ची को रात करीब ढाई बजे अज्ञात व्यक्ति उठाकर ले गया। झुड़ियां में ले जाकर दुष्कर्म करने के बाद चार बजे उसे छोड़कर वह व्यक्ति फरार हो गया। सवेरे जब बच्ची ने अपनी मां को घटना के बारे में जानकारी दी तो मामला थाने पहुंचा। इसके बाद पुलिस ने सीसीटीवी फुटेज खंगालते हुए संदिग्ध युवक कृष्णा उर्फ



आरोपी युवक।

जीतू पुत्र वीरेंद्र सिंह राजपूत को डिटेन कर उससे गहनता से पूछताछ की तो उसने कबूल किया कि उसने घटना की रात अपने दोस्तों के साथ बैठकर शराब पार्टी की थी और उसके बाद अपने दोस्त को घर छोड़ने वह घटनास्थल के निकट गया। दोस्त को छोड़ने के

■ **पॉक्सो कोर्ट ने आरोपी को 2 लाख 15 हजार रुपए जुर्माना से दंडित किया है**

बाद उसने दुष्कर्म की इस घटना को अंजाम दिया था। तत्कालीन डीएसपी नरेंद्र दायमा और उनकी टीम ने मामले में गहनता से जांच करते हुए आरोपी कृष्ण को गिरफ्तार कर न्यायालय में चार्जशीट पेश की। इसके बाद पॉक्सो कोर्ट संख्या एक न्यायाधीश बालकृष्ण मिश्र ने अभियोजन पक्ष द्वारा पेश 35 गवाह और 101 दस्तावेजों के आधार पर आरोप सिद्ध होने के बाद आरोपी युवक को आजीवन कारावास और 2 लाख 15000 के जुर्माने से दंडित किया है।

बाद माचिस की तिल्ली फेंक पर दोनों को आग के हवाले कर देता है। आग लगते ही तेज धमाका भी सुनाई देता है। प्राथी सुनील जैन स्टायम वेंडर है। रिपोर्ट में बताया कि घर के बाहर उनकी दोनों कार खड़ी थी। रात करीब 12.30 बजे पड़ोस में रहने वाला संजय आचार्य आया और चिल्लाते हुए हमें बाहर बुलाया। बाहर आकर देखा तो दोनों कारों में आग लगी थी और तेज लपटें उठ रही थी। सुनील जैन ने बताया कि संजय का पड़ोस में ही मकान है। उसने हमारी खिड़कियों को तरफ गलत तरीके

बाइक सवार को बचाने के चक्कर में तेल टैंकर पलटा

उदयपुर, (कासं)। उदयपुर से 28 किलोमीटर दूर बारपाला में उदयपुर-हमदाबाद नेशनल हाइवे पर गुरुवार सुबह साढ़े आठ बजे एक तेल टैंकर बेकाबू होकर पलट गया। इस हादसे में टैंकर चालक को मामूली खरोंच आई।

हादसा सिंधु ढाबा के पास हुआ, जहां एक बाइक सवार को बचाने के चक्कर में टैंकर बेकाबू हो गया। टैंकर से फैले तेल के कारण यातायात डेढ़ घंटे तक बाधित रहा। सूचना मिलते ही गोवर्धन विलास पुलिस सुबह नौ बजे मौके पर पहुंची। पुलिस ने तत्काल उदयपुर से खेरवाड़ा जाने वाले वाहनों को दूसरी लाइन पर डायवर्ट किया। उदयपुर से दो ममकल गाड़ियां बुलाई गईं जिन्होंने आनी की बीछरों से हाइवे पर फैले तेल को साफ किया। फ्रेन की मदद से पलटें हुए टैंकर को हटाया गया और डेढ़ घंटे बाद यातायात सामान्य कर दिया गया। मौके पर पुलिस टीम में संजय मीणा, जितेंद्र, विक्रम और नरेंद्र मौजूद रहे।

से सेट बैंक बना दिया। इसकी शिकायत यूआईटी भी की थी। शिकायत करने के बाद संजय आचार्य ने झगड़ा भी किया था। अब उसने कारों में आग लगा दी। इस घटना के बाद बड़ी संख्या में वकील प्रतापनगर थाने के बाहर शामिल हुए। वकील आरोपी की गिरफ्तारी की मांग की। इसके बाद वे थाने के बाहर रोड पर बैठकर प्रदर्शन करने लगे। वकील नाथद्वारा अधिकारी को भी निर्लंबित करने की मांग कर रहे थे। वहीं इस मामले में वकीलों के प्रतिनिधि मंडल ने एसपी योगेश गोयल से भी मुलाकात की है।


घर पर पहुंची और बालक की उम्र संबंधी दस्तावेजों की मांग की गई तो उम्र की सत्यापित करे ऐसा कोई भी दस्तावेज बालक के घर पर प्राप्त नहीं हुआ। ऐसी स्थिति को देखते हुए टीम द्वारा बालक ने जिस विद्यालय से शिक्षा ग्रहण की है, उस विद्यालय में पहुंचकर वहां से बालक के प्रमाणित दस्तावेज को देखा, वह जांचा तो उक्त दस्तावेज में बालक की आयु 16 वर्ष पाई गई। जिसके बाद आगे की कार्यवाही हुई तथा प्रशासन की टीम ने बालक के परिजनों को पाबंद करते हुए हिदायत दी और समझाया कि 21 वर्ष से कम आयु के बालक की शादी करना गैरकानूनी है। बाल विवाह रूकवाने गई टीम में बाल अधिकारिता विभाग के संरक्षण अधिकारी दिनेश शर्मा, आउटरीच कर्मी संजय मेहरा, सुष्टि सेवा समिति से जिला समन्वयक भूपेंद्र सिंह, चाइल्ड हेल्पलाइन कार्डसलर महिमा पोचाल, लाडपुरा तहसील से नाथद्वारा तहसीलदार जनक लाल, कानूनगो योगेंद्र चौहान, पटवारी दिनेश, कुन्हाड़ी थाने से हेड कांस्टेबल देवेन्द्र सिंह मय टीम उपस्थित रहे।

महिला की हत्या के मामले में पति व दो सौतेले पुत्र गिरफ्तार

नया गांव जाटान में स्थित बंद खान के भरे में पानी में महिला का शव मिला था

मालपुरा, (निसं)। जिला पुलिस अधीक्षक विकास के निर्देशन में वृत्ताधिकारी मालपुरा आशीष प्रजापत एवं थानाधिकारी राजकुमार के नेतृत्व में गठित विशिष्ट टीम द्वारा अज्ञात महिला के शव के मामले में ब्लाईड मर्डर का खुलासा करते हुये हत्या व लूट की वारदात को अंजाम देने वाले मृतका के पति व उसके सौतेले दो पुत्रों को गिरफ्तार किया गया।

लाम्बाहरिसिंह थानाधिकारी राजकुमार ने बताया कि 18 अप्रैल को ग्राम नया गांव जाटान में स्थित पुरानी बंद पड़ी खान भरे में पानी में महिला के कपड़े तैरते मिले, जहां सूचना पर पहुंची थाना पुलिस ने कपड़ों की पोर्टली को खदान से बाहर निकालकर देखा तो कपड़ों की पोर्टली में एक महिला का शव मिला था, जिसके दोनों पैर कटे हुये तथा पोर्टली के अन्दर बंधे हुये थे। शव के साथ करीब 20 किलोग्राम का पत्थर बंधा हुआ था। लाश पुरानी होने से पानी से फूली हुयी थी। मौके पर पहचान नहीं होने पर



पाली : भारत-पाक सीमा पर चल रहे तनाव के बाद पाली पुलिस विभाग अलर्ट मोड पर है। इसी को लेकर गुरुवार को एसपी की मौजूदगी में पाली शहर में प्लेग मार्च निकाला गया। एसपी चुनाराम जाट ने बताया कि भारत पाकिस्तान के बीच तनाव की स्थिति को बढ़ते देख पाली शहर में सुरक्षा को लेकर माकूल व्यवस्था की गई। इसी को लेकर शहर के एसपी ऑफिस से प्लेग मार्च रवाना हुआ जो नवलखा रोड, प्यारा चौक, सोमनाथ मंदिर, धोला चौतरा, सूरजपोल होते हुए वापस एसपी ऑफिस जाकर संपन्न हुआ। इस दौरान एसपी चुनाराम जाट, अतिरिक्त पुलिस अधीक्षक विपिन शर्मा, सीओ सिटी उषा यादव, कोतवाली थाना प्रभारी अनिल बिश्नोई सहित पुलिस के जवान मौजूद रहे।

महिला की हत्या के मामले में पति व दो सौतेले पुत्र गिरफ्तार

नया गांव जाटान में स्थित बंद खान के भरे में पानी में महिला का शव मिला था



पुलिस ने महिला की हत्या के आरोपियों को गिरफ्तार किया।

शिनाख्तगी व वारिसों का पता लगाने के लिये महिला के शव को सुरक्षित मुर्दाघर में रखवाया गया एवं प्रकरण दर्ज कर अनुसंधान जारी किया गया।

घटना की गंभीरता को देखते हुये मृतका के शव को पोस्टमार्टम डिकेज बोर्ड से फोटोग्राफी व वीडियोग्राफी की गयी। अज्ञात महिला की शिनाख्त हेतु व्हाट्सएप ग्रुपों, जीप नेट व सोशल मीडिया पर फोटोग्राफ व ईस्तेहार जारी

करवाया गया। जांच के दौरान सीसीटीवी कैमरों के फुटेज खंगाले गये, वहीं एफएसएल टीम व एमयूआई टीम से घटनास्थल का निरीक्षण करवाया जाकर साक्ष्य संकलित किये गये। मृतका के शव का पोस्टमार्टम डिकेज बोर्ड से करवाकर 22 अप्रैल को मृतका का अंतिम संस्कार करवाया गया। वहीं गजानन्द से सम्पर्क कर अज्ञात मृतका के फोटोग्राफ दिखाये तो गजानन्द ने

नवे धन्नी से नाता विवाह कर लाना व अनबन होने पर मृतका के गहनों को प्राप्त करने के लिये अपने दोनों पुत्र राकेश व बन्नी लाल के साथ मिलकर योजना बनाकर धन्नी के दोनों पैर काटकर चांदी की कड़ियां व गहने निकाल कर हत्या कर साक्ष्य नष्ट करने के लिये उसके ही कपड़ों की पोर्टली में शव के साथ पत्थर बांधकर पानी से भरी खदान में डालकर घटना करना स्वीकार किया है।

■ **दो फायर ब्रिगेड की गाड़ियां मौके पर पहुंची और आग पर काबू पाया**

धुआं देख क्षेत्र में दहशत फैल गई, बड़ी संख्या में मौके पर तमाशबीनों की भीड़ भी जमा हो गई। सूचना मिलने के बाद दो फायर ब्रिगेड की गाड़ियां मौके पर पहुंची और आग पर काबू पाने के प्रयास शुरू

किया क्योंकि आग तीसरे फ्लोर पर लगी थी जिसके चलते फायर कर्मियों को आग बुझाने के लिए खासी मशक्कत भी करनी पड़ी। प्रताप नगर थाना पुलिस मौके पर पहुंची और स्थिति का जायजा लिया।

जानकारी के अनुसार क्षेत्र में इस तरह से अवैध रूप से कई रेस्टोरेंटों का संचालन हो रहा है जहां सुरक्षा मापदंडों का ध्यान नहीं रखा जाता है, लेकिन पुलिस और प्रशासनिक अधिकारियों की अनेदखों के चलते तेजी से इस तरह के अवैध ठिकाने पनप रहे हैं जो कि कभी भी बड़ी जनहानि का कारण बन सकते हैं।

राज्य सरकार ने सभी कार्मिकों की छुट्टी रद्द की

मुख्यमंत्री भजनलाल ने आपातकालीन परिस्थितियों में नागरिक सुरक्षा को सर्वोच्च प्राथमिकता देने के निर्देश दिये

■ सीमा पर उत्पन्न तनावपूर्ण स्थिति के मद्देनजर मुख्यमंत्री भजनलाल शर्मा ने उच्च अधिकारियों की सुरक्षा व्यवस्था संबंधी बैठक में सीमावर्ती क्षेत्रों में आवश्यक मानव संसाधनों की पर्याप्त उपलब्धता सुनिश्चित करने को कहा।



मुख्यमंत्री भजनलाल शर्मा ने मुख्यमंत्री निवास पर सुरक्षा व्यवस्था के संबंध में आयोजित उच्च स्तरीय बैठक को संबोधित किया। उन्होंने सीमा पर उत्पन्न हुई तनावपूर्ण परिस्थितियों के मद्देनजर, प्रदेशभर, विशेषकर सीमावर्ती जिलों की सुरक्षा व्यवस्था के संबंध में निर्देश दिए।

राज्य सुरक्षा की दृष्टि से संवेदनशील है। ऐसे में राष्ट्रीय हितों को सर्वोच्च प्राथमिकता देते हुए सभी अपनी जिम्मेदारी का निर्वहन करें। पुलिस एवं प्रशासन के अधिकारी सुरक्षा की दृष्टि से सभी आवश्यक कदम उठाएँ। आपातकालीन परिस्थितियों में नागरिक सुरक्षा को सर्वोच्च प्राथमिकता देते हुए योजनाबद्ध तरीके से कार्य किया जाएँ। उन्होंने कहा कि ब्लैकआउट ड्रिल की सख्ती से अनुपालना हो और किसी भी तरह की कोताही नहीं बरती जाए।

मुख्यमंत्री ने एसडीआरफ की यूनिट्स को सीमावर्ती क्षेत्रों में भेजने के

निर्देश दिए। साथ ही, शर्मा ने श्रीगंगानगर, बीकानेर, जैसलमेर, बाड़मेर के लिए 5 करोड़ रूपए और फलोदी, जोधपुर एवं हनुमानगढ़ के लिए 2 करोड़ 50 लाख रूपये की अतिरिक्त वित्तीय सहायता जारी करने के निर्देश दिए, जिससे ये जिले आपातकालीन स्थिति में आवश्यक उपकरण एवं सेवाएं नियोजित कर सकेंगे।

उन्होंने सीमावर्ती जिलों में आरएसी और होमगार्ड की अतिरिक्त कंपनियां उपलब्ध करने के लिए भी निर्देशित किया। साथ ही, शर्मा ने

अतिरिक्त फायर ब्रिगेड और एम्बुलेंस की सेवाएं सुनिश्चित करने के भी निर्देश दिए। उन्होंने कहा कि चिकित्सालयों में पर्याप्त दवा और एम्बुलेंस की उपलब्धता सुनिश्चित करें और ब्लड बैंकों में आवश्यक संसाधन उपलब्ध रहें।

बैठक में मुख्य सचिव सुधांशु पंत, पुलिस महानिदेशक यू.आर. साहू, अतिरिक्त मुख्य सचिवगृह आनंद कुमार, महानिदेशक इंटेलिजेंस संजय अग्रवाल, अतिरिक्त पुलिस महानिदेशक कानून-व्यवस्था विशाल बंसल उपस्थित रहे।

कार्डिनल रॉबर्ट प्रीवोस्ट होंगे नये पोप

जयपुर, 8 मई। दुनिया को नया पोप मिल गया है। 69 साल के रॉबर्ट फ्रांसिस प्रीवोस्ट को नया पोप चुन लिया गया है। वो अमेरिका से पोप बनने वाले पहले कार्डिनल हैं। उन्होंने अपने लिए पोप लियो-14 नाम चुना है।

133 कार्डिनल्स ने वोटिंग के जरिए दो-तिहाई बहुमत (89 वोट) से उन्हें पोप चुना। 1900 के बाद से यह पांचवां मौका है जब नए पोप को दो दिनों में चुन लिया गया।

वोटिंग के दूसरे ही दिन रोमन कैथोलिक चर्च के सिस्टीन चैपल पर

■ इन्हें पोप लियो का नाम दिया गया है।

स्थित चिमनी से संफेद धुआं निकला, जिससे पता चलता है कि नए पोप का चयन हो गया है। रॉबर्ट फ्रांसिस प्रीवोस्ट एक अमेरिकी कैथोलिक नेता हैं। उनका जन्म 14 सितंबर 1955 को शिकागो में हुआ। वे 2025 में पोप चुने गए। पोप फ्रांसिस की मृत्यु 21 अप्रैल 2025 को हुई। प्रीवोस्ट नए पोप लियो हैं। यह खबर 8 मई 2025 को आई।

प्रीवोस्ट का जन्म शिकागो में हुआ। उनके माता-पिता फ्रांसीसी, इतालवी और स्पेनिश मूल के थे। उन्होंने 1977 में विलानोवा यूनिवर्सिटी से गणित में डिग्री ली।

विदेश मंत्री ...

(प्रथम पृष्ठ का शेष)
उन्होंने कहा कि उन्होंने आतंकवाद का दृढ़ ता से मुकाबला करने के लिए भारत की लक्षित और संतुलित प्रतिक्रिया पर चर्चा की। किसी भी वृद्धि पर कड़ी प्रतिक्रिया देखने को मिलेगी। पाकिस्तान के ड्रोन अटैक को भारत ने नाकाम कर दिया है। वहीं अब भारतीय सेनाएं पाकिस्तान को जवाबी कार्रवाई देने के लिए तैयार हैं। इस बीच एनएसए अजीत डोभाल ने प्रधानमंत्री नरेंद्र मोदी की स्थिति की जानकारी दी है।

पाकिस्तान ने भारत के ...

(प्रथम पृष्ठ का शेष)
में भी ऐसी ही स्थिति देखने को मिली। अधिकांश सीमावर्ती क्षेत्र अब अंधेरे में डूबा हुआ है। गुरदासपुर, जो पंजाब का एक पास का शहर है, में भी ब्लैक आउट घोषित किया गया। सांबा, अखनूर, राजौरी और रियासी में अंतर्राष्ट्रीय सीमा पर भारी गोलाबारी पहले से ही जारी है।
ये हमले पाकिस्तान के खिलाफ ऑपरेशन सिंदूर, पाकिस्तान और पाकिस्तान द्वारा नियंत्रित कश्मीर में आतंकवादी ठिकानों पर सटीक हमलों के एक दिन बाद हुए हैं, जो कश्मीर के पहलुगाम में पर्यटकों पर हुए बड़े आतंकवादी हमले के बाद किए गए थे।

सरकार और सेना ने बार-बार यह कहा है कि ये हमले गैर-उत्तेजक, सटीक, नियंत्रित और नपे-तुले थे।
पाकिस्तान ने आज सुबह 15 शहरों, जिनमें श्रीनगर, पठानकोट, अमृतसर, लुधियाना, चंडीगढ़ शामिल थे, में सैन्य प्रतिष्ठानों को लक्षित करने का प्रयास किया, जिसे भारतीय सशस्त्र बलों ने नाकाम कर दिया।

भारतीय सेना ने प्रत्युत्तर में कई स्थानों, जिनमें लाहौर भी शामिल है, में पाकिस्तानी एयर डिफेंस राडार और सिस्टम को निशाना बनाकर नष्ट किया।

सरकार ने कहा कि भारतीय सेना की प्रतिक्रिया “उसी श्रेणी की और उसी तीव्रता की थी”, जिस तरह के पाकिस्तान द्वारा हमले किए गए थे।

पाकिस्तान ने आज सुबह 15 शहरों, जिनमें श्रीनगर, पठानकोट, अमृतसर, लुधियाना, चंडीगढ़ शामिल थे, में सैन्य प्रतिष्ठानों को लक्षित करने का प्रयास किया, जिसे भारतीय सशस्त्र बलों ने नाकाम कर दिया।

भारत की सैन्य कार्यवाही, जो 22 अप्रैल के पहलुगाम अटैक के जवाब में की गई थी, से पाकिस्तान व पाक अधिकृत कश्मीर के 9 आतंकी अड्डों को निशाना बनाया। ये अड्डे जैश-ए-मोहम्मद, लश्कर-ए-तैयबा और हिजबुल मुजाहिदीन के थे और इन पर ड्रोन व मिसाइल अटैक किए गए। भारतीय अफसरों ने बताया, कार्यवाही काफी नयी तुली थी। यह इतनी आक्रामक थी कि आतंकी अड्डों को निशाना बनाया, पर संयमित भी इतनी थी कि पाकिस्तान की सैन्य चौकियों को छुआ भी नहीं गया।

लेकिन फिर नरवाने का बयान आया। नरवाने हाल ही में सेना प्रमुख के पद से रिटायर हुए हैं और

■ पर्यवेक्षकों का कहना है कि भारतीय सेना एलओसी और अंतर्राष्ट्रीय सीमा पर जवाबी कार्यवाही कर सकती है। हालात युद्ध की घोषणा की ओर बढ़ते लग रहे हैं।

लगभग आठ पाकिस्तानी मिसाइलों को नष्ट कर दिया गया, जिसमें जम्मू एयरपोर्ट को निशाना बनाया गया था। जैसलमेर पर भी हमले किए गए हैं, क्योंकि एक पाकिस्तानी एफ-16 जेट फाइटर को कथित तौर पर गिरा दिया गया है।

विश्लेषकों का कहना है कि भारतीय सशस्त्र बल सीमा रेखा (एल.ओ.सी.) और अंतर्राष्ट्रीय सीमा पर काउंटर अटैक कर सकते हैं। उन्होंने कहा, “स्थिति युद्ध की घोषणा की ओर बढ़ती हुई प्रतीत हो रही है।”

दो पाकिस्तान ..

(प्रथम पृष्ठ का शेष)
हुए 8 मिसाइल और 16 ड्रोन के साथ ही पाकिस्तान का एक एफ-16 फाइटर जेट और 2 जेएफ-17 फाइटर जेट मार गिराए हैं। एक -16 फाइटर जेट को राजस्थान में मार गिराया गया है। भारतीय सेना व बीएसएफ ने एक पाकिस्तानी फाइटर जेट के पायलट को जम्मू-कश्मीर के अखनूर सेक्टर में जंदा पकड़ा है, जबकि एक पायलट को राजस्थान के जैसलमेर जिले के पोखरण इलाके में पकड़ा गया है।

-श्रीनंद झा-
-राष्ट्रदूत दिल्ली ब्यूरो-
नई दिल्ली, 8 मई। पश्चिमी सीमा पर पाकिस्तान के साथ सैन्य संघर्ष के तेज होने के आसारों के बीच, सुरक्षा विशेषज्ञ एक और आसन्न खतरे की चेतावनी दे रहे हैं। उनके अनुसार, ऐसी संभावना है कि बाँलादेश उत्तर-पूर्व में चीन की मदद से संकट पैदा करने की कोशिश शुरू कर सकता है।

गत वर्ष शेख हसीना सरकार को उखाड़ फेंकने तथा अपना निर्वासन काल गुजारने के लिये हसीना के भारत आ जाने के बाद, बाँलादेश उस देश के प्रति शत्रुवत व्यवहार कर रहा है, जिसने उसे मुक्ति दिलाने में मदद की थी। अब पाकिस्तान के साथ उसकी नजदीकी हो गई है। हाल ही के महीनों में, बाँलादेश

की राजनीति एवं सेना की ताकतवर आवाजें पाकिस्तान को खुला समर्थन और भारत के प्रति खुली दुश्मनी की बातें कह रही हैं।

जनवरी में, पाकिस्तानी सेना और आईएसआई का चार सदस्यों का उच्च-स्तरीय प्रतिनिधिमंडल ढाका गया था तथा उसने कई सैन्य प्रतिष्ठानों तथा एयर बेसेज के दौरे किये थे तथा बाँलादेश सरकार के उच्च पदस्थ लोगों के साथ मीटिंग की थी। इससे पूर्व, बाँलादेश सरकार के उच्च पदाधिकारी, लेफ्टिनेंट जनरल एसएम कमरुल हसन के नेतृत्व में पाकिस्तान गये थे तथा उन्होंने वहाँ पाकिस्तानी सेना के समकक्ष अधिकारियों, जिनमें आर्मी चीफ जनरल आसिफ मुनीर, तथा जॉइंट चीफ ऑफ स्टाफ कमेटी के

पाकिस्तान का 15 शहरों पर हमला...

(प्रथम पृष्ठ का शेष)
और ड्रोन से निशाना बनाने की कोशिश की, जिनमें अवन्तीपुरा , श्रीनगर , जम्मू, पठानकोट, अमृतसर, कपूरथला , जालंधर , लुधियाना, आदमपुर, बटिंडा, चंडीगढ , नाल फलोदी, उत्तरलाई और भुज शामिल हैं। पाकिस्तानी मिसाइल और ड्रोन को भारत की एकीकृत वायु रक्षा प्रणालियों ने नष्ट कर दिया।

मंत्रालय ने बताया कि आज सुबह भारतीय सुरक्षा बलों ने समानुपातिक जवाबी कार्रवाई में पाकिस्तान में कई जगह पर वायु रक्षा प्रणाली और राडारों को निशाना बनाकर हमला किया । विश्वसनीय जानकारी के अनुसार, इन हमलों में लाहौर की वायु रक्षा प्रणाली पूरी तरह से नष्ट हो गयी है।

मंत्रालय ने कहा है कि पाकिस्तान को नष्ट की गयी

मिसाइलों और ड्रोन के मलबे को बरामद किया जा रहा है, जो पाकिस्तानी हमलों का प्रमाण है।
वक्तव्य में यह भी कहा गया है कि पाकिस्तान ने नियंत्रण रेखा पार से कुपवाड़ा, बारामुला, उरी, पुंछ, मेंधर और राजौरी सेक्टरों में बिना किसी उकसावे के फायरिंग तेज कर दी है, जिसमें मोटरों और भारी तोपखाने का भी इस्तेमाल किया जा रहा है। इस फायरिंग में 16 निर्दोष लोगों की जानें गयी हैं, जिनमें तीन महिला और पांच बच्चे शामिल हैं। भारत ने भी विश्वास होकर पाकिस्तानी फायरिंग को रोकने के लिए मोटरों और तोपखाने से जवाबी कार्रवाई की।

रक्षा मंत्रालय ने कहा है कि भारतीय सशस्त्र बलों की कार्रवाई तनाव बढ़ाने वाली नहीं होगी बशर्ते कि पाकिस्तानी सेना भी संयम बरते।

पाकिस्तान के हमले के जवाब में लाहौर का एयर डिफेंस सिस्टम नष्ट

पाकिस्तान के 15 शहरों पर किये हमले को भारत ने विफल किया

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 8 मई। देश के उत्तरी पश्चिमी हिस्सों में कई स्थानों को टारगेट बनाकर किये गये पाकिस्तानी हमलों के जवाब में, भारत ने गुरुवार को पाकिस्तान के कई शहरों, जिनमें लाहौर और रावलपिंडी भी शामिल हैं, के एयर डिफेन्स रडारों और सिस्टम्स को टारगेट बनाकर बदला लिया।

अधिकारियों ने यहाँ बताया कि लाहौर में एक एयर डिफेन्स सिस्टम “निष्क्रिय कर दिया गया है।” रावलपिंडी क्रिकेट स्टेडियम पर भी ड्रोन हमले की खबरें आई हैं।

आज अपराह्न काल में, प्रैस इन्फार्मेशन ब्यूरो (पीआईबी) की एक विज्ञप्ति में कहा गया, “7-8 मई 2025 दरमियानी के रात को ड्रोन और मिसाइलों को काम में लेते हुये, पाकिस्तान ने उत्तरी तथा पश्चिमी भारत के कई सैन्य ठिकानों को निशाना बनाने की कोशिश की। इनमें शामिल हैं- अवन्तीपुरा, श्रीनगर, जम्मू, पठानकोट, अमृतसर, कपूरथला, जलांधर लुधियाना आदमपुर, बटिंडा, चण्डीगढ़, नाल, फलोदी, उत्तरलाई तथा भुजा।”

विज्ञप्ति में आगे कहा गया, “ये (पाकिस्तान के हमले) इन्टीग्रेटेड काउन्टर यूएस प्रिड तथा एयर डिफेन्स सिस्टम द्वारा नाकाम कर दिये गये। कई स्थानों से इन हमलों का मलबा इकट्ठा किया जा रहा है। यह मलबा पाकिस्तानी हमलों के प्रमाण दे रहा है।” दिल्ली ने कहा है कि भारत के हमले की प्रबलता

■ पाकिस्तान पर जवाबी हमलों में भारतीय सेना हैरोप ड्रोन का उपयोग कर रही है। यह इज़रायल का बनाया हुआ ड्रोन है। यह आसमान में घूमता रहता है तथा जब आदेश मिलता है तब आक्रमण करता है।

भी पाकिस्तान के हमले जैसी ही थी। बुधवार की सुबह पीआईबी की विज्ञप्ति में कहा गया था, “भारतीय सशस्त्र सेनाओं ने पाकिस्तान में कई स्थानों पर एयर डिफेन्स रडारों तथा सिस्टमों को निशाना बनाया। भारत के जवाब का प्रभाव क्षेत्र तथा प्रबलता पाकिस्तान के जवाब के लिए थी। विश्वस्त सूत्रों से ज्ञात हुआ है कि लाहौर का एक एयर डिफेन्स सिस्टम निष्क्रिय कर दिया गया है।”

विज्ञप्ति में आगे कहा गया कि पाकिस्तान ने नियंत्रण रेखा के इर्द-गिर्द अकाकरण की गोलीबारी की तीव्रता बढ़ा दी तथा जम्मू-कश्मीर के कुपवाड़ा, बारामूला, उरी, पुंछ, मेंधर तथा राजौरी क्षेत्रों में मोटरों तथा भारी क्षमता वाली तोपें काम में लीं।

पीआईबी ने कहा है कि “पाकिस्तानी गोलाबारी में अब तक 16 लोग मार गये हैं, जिनमें तीन महिलाएं और पाँच बच्चे शामिल हैं।”

पीआईबी ने आगे कहा कि “पाकिस्तान की तोपखाने की मार को रोकने के लिये, भारत को यहाँ भी जवाब देने के लिये बाध्य होना पड़ा।”

गुरुवार को सुबह, पाकिस्तानी सेना ने दावे के साथ कहा कि भारत इस्लामाबाद के एयरस्पेस को नष्ट करने के लिये इज़रायल -निर्मित ड्रोन्स का

इस्तेमाल कर रहा है तथा दो दिन में इस प्रकार के 12 ड्रोन मार गिराये गये हैं। इधर, केंद्रीय रक्षामंत्री राजनथ सिंह एक सर्वदलीय बैठक में कहा कि अगर पाकिस्तान ऑपरेशन सिन्दूर का बदला लेता है तो भारत जवाबी हमला करेगा।

रॉयटर्स ने एक पाकिस्तानी रक्षा प्रवक्ता को उद्धृत करते हुये कहा, “भारत ने पाकिस्तानी एयरस्पेस को नष्ट करने के लिये हैरॉप ड्रोन काम में लिये, जिनमें से 12 ड्रोन मार गिराये गये।”

प्रवक्ता ने कहा कि भारत पाकिस्तानी एयरस्पेस में लगातार ड्रोन भेज रहा है तथा पाकिस्तान उन्हें एक-एक करके निष्क्रिय कर रहा है। प्रवक्ता ने आगे कहा कि क़राची तथा लाहौर सहित, विभिन्न स्थानों पर इन ड्रोनों का मलबा इकट्ठा किया जा रहा है। आईएपी हैरॉप एक “घूमने वाला आग्ध (न्यूनिशन) है तथा मँडराता रहता है तथा कमान्ड देने पर हमला बोल देता है। यह “एमबीटी मिसाइल्स डिजिटल ऑफ़ इज़राइल एयरस्पेस इण्डस्ट्रीज” तैयार किया गया है। हैरॉप ड्रोन सितम्बर 2009 में ईंडियन एयरफ़ोर्स में शामिल किये गये थे। बताया जाता है कि फरवरी 2019 में, आईएफएफ ने कई 110 ड्रोन्स वाले तत्कालीन फ़्लीट में 54 ड्रोन शामिल कर लिये थे तथा इन्हें नया नाम पी-4 दे दिया गया था।